
ಬಸವನಗುಡಿ, ಬೆಂಗಳೂರು ೪ 


೭19. (21 
ಮೊದಲ ಮುದ್ರಣ ೧೯೫೩ NAV | 


ಬಲ್ಲ ಹಕ್ಕುಗಳನ್ನೂ ಕಾದಿರಿಸಲಾಗಿದೆ 


ಶ್ರೀಕಂಠಯ್ಯ ಅಚ್ಚು ಕೂಟ 
ಕನ್ನಡ ಸಾಹಿತ್ಯ ಪರಿಷತ್ತು, ಬೆರಗಳೂರು 


ತ್ನ ಘಿ \L ಮ್‌ 
ಹತ್ತು ವರುಷದ ಹಿಂದೆ ಆರಂಭಿಸಿದ “ವಯರ್‌ ಕಲಸ 
ಈ ಮೊದಲ ಭಾಗದ ಪ್ರಕಟನೆಯಿಂದ ಈಗ ಮುಗಿದಿದೆ. 


ಪದ್ಯಕಥನಗಳ ಮೊ ಗುಚ್ಛ ಮೈಸೂರಿ ನಲ್ಲಿ ಒ೦ದು ನನರಾತ್ರಿಯಲ್ಲಿ 
ನೆರೆದ ಗೆಳೆಯರ ಕಥೆಗಳಿಂದ ರೂಪುಗೊ೦ಡಿತೆನ್ನುವುದು ಬರಿಯ ಒಂದು 
ಕಲ್ಪನೆ. ಕಥೆಹೇಳಿದವರವು ಓೀಕೆಮಾಡಿದವರವು ಎಂದು ಈ ಪ್ರಸ್ತಾ 
ವನಾಭಾಗದಲ್ಲಿ ವರ್ಣಿತವಾಗಿರುವ ವ್ಯಕ್ತಿಚಿತ್ರಗಳು ಬಹು ಪಾಲು ನನ್ನ 
ಜೊತೆಯ, ನನಗೆ ಹಿರಿಯರಾದ, ಕನ್ನಡ ಸೇನಕರನೇಕರ ಶೀಲವನ್ನು 
ಆಧರಿಸಿ ಬರೆದಿರುವ ಕಲ್ಪಿತ ಚಿತ್ರಗಳು. ಪ್ರೀತಿಯಿಂದ ಬರೆದಿರುವ 
ಈ. ಶಬ್ದಚಿತ್ರಗಳಲ್ಲಿ ಅಲ್ಲಿ ಇಲ್ಲಿ ಮಾತು ತಪ್ಪಿದ್ದರೆ ಆಯಾ ಹಿರಿಯರೂ 
ಗೆಳೆಯರೂ ಮನ್ನಿ ಸಬೇಕೆಂದು ಈ ಮೂಲಕ ಬೇಡುತ್ತೇನೆ. 

ಗವೀಪುರ ವಿಸ್ತರಣ 

ಬೆಂಗಳೂರು, ವಿಜಯ ಸಂ. 


ನಿಜವೈಶಾಖ ಬಹುಳ 
ಸಸ್ತನಿ ೪-೬-೧೯೫೩ 

ಸಿರಿಯರಸನಡಿಯೊಳಭಿನಮಿಸಿ; ಮನುಜನ'ನುನದ 
ಭಾವನೆಗೆ ಒಡಲೀಯಲವನ ಕೃಸೆ ತಳೆದಿರುವ `-. 
ನುಡಿಯೆ೦ಬ ಶಕ್ತಿಯಿದಿರಲಿ ಮಣಿದು; ಕರುನಾಡ 
'ಭರತವರ್ಷದ ಪೂರ್ವಪಶ್ಚಿಮದ ದೇಶಗಳ 

ನಲಿವು ಕಲಿವಿನ ಗುರುಗಳೆನಿಸಿ ಶತಮಾನಗಳ 
'ಹೆಂತವನು ನಿಡುಬೆಳಗಿ ನಿಂತು ಕೇರ್ತಿಯೊಳಾಳ್ಚ, 
ಅಂತೆ ಇಂದಾಳುತಿಹೆ, ಕನಿಕುಲಕೆ ತಲೆವಾಗಿ ; 
ತಾಯಿನುಡಿ ಕನ್ನಡದ ಸಿರಿವಾತಿನಲಿ, ನನ್ನ 

ಕನ್ನಡದ ಒಡಹುಟ್ಟುಗಳ ಮನವನೇನೆನಸೊ 
-ನಲಿಸುವೆನೆ ಅವರೊಳೆಳೆಯರಿಗೇನನಾದರೂ 
ತಿಳಿಸುವೆನೆ ಎಂಬೊಂದು ಆಸೆಯಲಿ, ಕತೆ ಇವನು 
ಹೇಳೆ ನಾ ತೊಡಗಿಹೆನು. ಸಂಸ್ಕೃತದ ವಾಲ್ಮೀಕೆ, 
ಕನ್ನಡದ ನಾಡ ಹಿರಿ ಕನಿ ಕುಮಾರವ್ನಾಸ್ಕ 
ಭರತವರ್ಷದಲಿ ಕರ್ಣಾಟದಲಿ ಕತೆಯೊರೆದ 
'ಕನಿಗುರುಗಳೆನಗೆ. ಗೊಂಚಲಿನ ಕತೆಗಳ ಕಟ್ಟ 

ಇಲ್ಲಿ ಬೇರೆಡೆಗಳಲಿ ಅಗ್ಗಳೆಯರೆನಿಸಿರುವ, 

ಅಂದಿನ ಕಥಾಸರಿತ್ಸಾಗರದ ಕನಿರಾಯ 
ಸಹೆಜ ಕಥನಕಲಾಸ್ರನೀಣ ಪೂರ್ವಾಚಾರ್ಯ | 
'ಸೋಮದೇವ, ಆ ಬೃಹತ್ವಥೂಮಂಜರಿಯ 
ಪ್ರೌಢಕಥಕ ಗುಣಾಢ್ಯ, ಆ ಸಂಚತಂತ್ರವನು 


ನನರಾತ್ರಿ 


ನಿರ್ಮಿಸಿದ ನೀತಿವಿದ ನಿಖಿಲರಾಜನ್ಯಗುರು 
ವಿಷ್ಣುಶರ್ಮ ಅರಬರರಸನಿಗೆ ಕತೆಯೊಕೆದು 
ಬುದ್ಧಿ ಕಲಿಸಿದ ನೀರಸೋದರಿ ಷಹರ್‌ಜಾದೆ, 
ವಿಷ್ಣು ಗ. 4.1 ಕತೆಯ ಕೇಳಿ ಗಿ ಸಿಗೆ 4b 
ಹಕ್ಕಿ: ಮಿಗಗಳ ಹೆಸರಿನಿಂದ ಪ್ರಾಯ ನುಡಿದ 
ಹಾಂ ಹಿರಿಯಗುರು ಕಸೋಸ, 
ಹಕ್ಕಿರುಳ ಸರಸಕಥನದಲಿ ಇಟಲಿಯ ಮನವ 
ಸೂರೆಮಾಡಿದ ಬೊಕಾಚಿಯೊ, ಆಂಗ್ಲದೇಶದಲಿ 
ಹೊಸಕಾವ್ಯ ವನು ನಟ್ಟ ಧೀರ ಕಾಂಟಿರ್‌ಬರಿಯ 
Meira ಜೀವನನಿಜ್ಞ ನಗೆಗಾರ 
ಛಾಸರ್‌ ಕವಿಪ್ರವರ, ಕಥನಕಲೆ ಇಂತೆಂದು 
ಎನಗೆ ಕೋರಿದ ಅಣ್ಣ ಅಕ್ಕದಿರು. ಕಲೆ ಹಿರಿದು. 
ಎನಿತ ಕಲಿತಿಹೆನೊ, ಕಲಿಯೆನು ಇನ್ನು ಎನಿತನೊ,. 
ನಾನರಿಯೆ. ಬ೦ದನಿತು ಚಂದದಲಿ ಕಶೆಯೊರೆವ: 
ಬಯಕೆಯಲಿ ನಡೆದಿಹೆನು. ನನ್ನ ಒಡಹುಟ್ಟಿ ಲ್ಲ 
ಬೀಸರಾಸರಿಗೆ ಎಡೆಗೊಡದೆ ಇದ ಕೇಳಲಿ 
ಎಂಬದೊಂದೇ ನನ್ನ ಮನದ ಹಿರಿಹಾರಯಿಕೆ. 
ನಾನೊಬ್ಬ ಬಲ್ಲಕಬ್ಬಿಗನೆಂಬ, ನಾನೊರೆವ 

ಕತೆ ಬಲಿದ ನಲ್ಲ ಬೃವಹುದೆರಿಬ, ಅಭಿಮಾನ 
ಎನಗಿಲ್ಲ. ಜಗಕೆ ಕಬ್ಬವನೊರೆಯುತಿಹ ಸತ್ವ. 
ಕೃಪೆಯಿಂದ ಈ ನನ್ನ ಮನವ ತನ್ನ ನಿಹಾರ 
ನಿಲಸನಕೆ ಎಡೆಮಾಡಿಕೊಂಡು ಸಾಸಿರನೂರು 
ನೂರುಸಾಸಿರದ ಲೆಕ್ಚವ ಮಿಕ್ಕ ತನ್ನ ಆ 
ನಾಲಗೆಯ ಸಾಲಿನಲಿ ನನ್ನನೂ ಒಂದೆಂದು 
ಗೆಯ್ದುದೇ ಧನ್ಯನಹೆ ನಾನು. ಇಂತಲ್ಲದೆ 
ಮಿಗಕೆ ದನಿಯಿಲ್ಲ, ಖಗಕುಲಕೆ ಇಂಚರನಿಲ್ಲ,. 
ಕನಿಗೆ ಸನಿನುಡಿ ಇಲ್ಲ. ವಿಶ್ವಕಾವ್ಯದ ಸತ್ವ 


ನವರಾತ್ರಿ 


ನನ್ನೊಳಗೆ ಹಾಯ್ದೂದುತಿರುವ ಹಾಡಾವುದಿದೆ 
ಅದಕೆನ್ನ ಜಿಹ್ವೆ ತಡೆಯಾಗದಿರಲೆಂದೆಳಸಿ 
ಪೂಜೆಯಲಿ ಎ೦ತಂಕೆ ನಡೆಯುನೆನು. 

ಕಾವೇರಿ 
ತೆಂ ಕಣದ ಮೇರೆಯಾಗಿರಲು ಗೋದಾವರಿ 
ಬಡಗಣದ ಮೇರೆಯಾಗಿರುತ ಈ ಮಧ್ಯದಲಿ | 
ಇರುವುದಾವುದು ಅದುವೆ ಕನ್ನಡದನಾಡೆಂದು 
ಅಂದು ಕಾವ್ಯೋತ್ತು೦ಗ ಗಿರಿಯನಾರೋಹಿಸಿದ 
ರಾಜಕವಿಪುಂಗವನು ಹಾಡಿದನು. ಮೂಡಲಲಿ 
ಪಡುವಲಲಿ ಸಾಗರವೆ ಮೇರೆ ಎಂಬುದ ಬೇರೆ 
ಹೇಳಲೇಶಕೆ? ತನ್ನ ಒಲುಮೆಯಾ ನಾಡ ಜನ 
ಕೆರಿಯ ನುಡಿಯಲಿ ಹಿರಿಯ ಅರ್ಥವನು ತುಂಬುವರು 
ನಿಂದ ಕವಿ ಮೌನವನೆ ನುಡಿಗೆ ಸಮ ಮಾಡಿದನು. 
ಸಡುಗಡಲ ಬೀಳ್ಕೊಂಡು ನಡೆಯ ಹೊರಟದು ನಾಡು 
ಕಾರ್ವಾರ ಗೋಕರ್ಣ ಕುಮಟ ಹೊನ್ನಾವರದ 
ಭಟ್ಟಕಳ ಮಂಗಳೂರುಡುಪಿ ಮಂಜೇಶ್ವರದ 
ಕರೆಯಗೆರೆಯಲಿ ಜೆಲುವನೂರಿ ಸಯಣಕೆ ಶುಭವ 
ಹಾರಿ ರಕ್ಷಕ ಮಹಾ ಬಲನಡಿಗೆ ಪೊಡಮಟ್ಟು, 
ಪರಶುರಾಮನ ಹೆಸರನುಳಿಸಿರುವ ಸೀಮೆಯಲಿ 
ಕೌಂಗು ವೀಳೆಯ ಬಾಳೆ ತೆಂಗಿನಲಿ ಬಾನ್ಕೊಂಡು, 
ಹೊಲತೋಟಿಗದ್ದೆ ಕಾಡನು ಮೆರೆದು ಸಾಗರಕೆ 
ಹರಿಜೋಡುತಿಹ ಒಂದು ಹೊಸತು ಒಪ್ಪದ ಜೆಲುವ 
ಹಿರಿಯ ಹೊಳೆಗಳ ಬೆಡಗಿನುತ್ತರೀಯವ ಹೊಡೆದು, 
ಸಹ್ಯಭೂಧರದ ಭುಜವಡರ್ದು ಮುಗಿಲನು ಸೋಂಕಿ 
ಅಲ್ಲಿಂದ ಮೆಲುಮೆಲನೆ ಇಳಿತಂದು ಮಲೆನಾಡ 
ಹೆಮ್ಮರನ ಕಾಡಕಳ್ತಲೊಳೊಂದು ಸೊಗವೇರಿ, 
ಇಲ್ಲಿ ಲಕ್ಷ್ಮಣ ತೀರ್ಥ ಲೋಕಪಾವನೆ ಇಲ್ಲಿ 


ನವರಾತ್ರಿ 


ಹೇಮಾವತಿ ಹಿಂಸೆ ತುಂಗೆ ಭದ್ರೆ ಕೃಷ್ಣೆ 

ನೀರಾಡೆ, ಉತ್ತರಕೆ ಬೆಳುವೊಲದ. ನಲುನಾಡು 
ಮಧ್ಯೆ ಹೊಂಜಾವಣಿಗೆ ಹೆಸರಿನಾ ಬೆಳೆನಾಡು 
ತೆಂಕಣಕೆ ಹದಿನಾಡ ಸೊಬಗುಬೆಡಗಿನ ಬೀಡು, 
ಇಂತು ಶೆರಶೆರನ ಸಂಪದದ ಸಿರಿ ವಸತಿಯಲಿ 
ಕಾಯಾಗಿ ಲೋಕವನುಸಲಹಿ ಮೂಡಣಗಿರಿಯ 
ಸಾಲಮೇಗಡೆಗೇರಿ ಕೆಳಗಿಳಿದು ತಿರುಮಲೆಯ 
ಪಾವನಶಿಲೋಚ್ಚಯವ ಸಾರಿ ಮುಂಬರಿದಂತೆ 
ಸೋದರದ ತೆಲುಗಾಣ್ಯದಲಿ ಬೆರೆದು ಸಾಗರವ 
ಮತ್ತೆ ಸೋಕುವಳು. ಎ೦ತಫ್ಪ ಚೆಲುವಿನ ಭೂಮಿ 
ಎನಿತು ತೆರತೆರನ ಚಿಲುನಿನದು ಕನ್ನಡ ಭೂಮಿ! 
ಮಲೆಯೇನು ; ಮಲೆಯ ತಲೆಯಿಂದ ತಳ್ಳಲವರೆಗೆ 
ಬೆಳೆದ ಬನವೇನು ; ಬನವನು ಹೊವು ಹಸುರಿಂ8 
ತುರುಗಿಸಿಹ ಪರಿಪರಿಯ ತರುವೇನು ; ತರುಗಳಲಿ 
ಬಣ್ಣ ಬಣ್ಣದ ಗರಿಯ ಜೆಲುವಿನಲಿ ಮೆರೆಯುತಿಹ, 
ಕಲರವದ ಕೂಜನದಿ ಹಲನಿಧದಿ ಹಾಡುತಿಹ 
ವಿಧವಿಧದ ವಿಹಗ ಸಂಕುಲವೇನು ; ಆ ಹಾಡ 
ಇಂಪಿನಲಿ ಸೋಲಿಸುವೆನೆಂದು ಪಂಥವ ಹೂಡಿ 
ಹಸುರ ಹಾಸಿನ ನೆಲದಿ ಕೊರೆದ ಕಾಲುವೆಗಳಲಿ 
ಹರಿವ ಕಿರಿಕೆರಿ ಸರಳು ಹಿರಿಹಿರಿಯ ಹೊಳೆಯೇನು ; 
ಮಲೆಬನವ ತೀವಿ ಬಾಳುತಲಿರುವ ಮಿಗವೇನು; 
ಮಳೆಯಿಂದ ಬಳೆವ ಹೊಲ, ಹೊಳೆಕೆರೆಯ ನೀರಿಂದ 
ಬಳೆವ ಮಡಿ, ಇವ ನಂಬಿ ಬಾಳುತಿಹ ಜನದಿಂದ 
ಕಿಕ್ಕಿರಿದ ಹೆಳ್ಳಿ ಊರುಗಳು ನಗರಗಳೇನು ; 
ಇತ್ತಮಲೆ ಮುಗಿಲೆಡೆಗೆ ದಾಳಿಇಬ್ಬರೆ ಇತ್ತ 
ಜೋಗದಲಿ ಒಂದೆಡೆ ಶರಾವತಿಯೊ ಒಂದಿತ್ತ 
ಬರಚುಕ್ಕೆ ಗಗನಚುಕ್ಕಿಯಲಿ ಕಾವೇರಿಯೋ, 


ನವರಾತ್ರಿ 


ಸಗ್ಗದಗ್ಗಳಿಕೆಯನು ಕಡೆಗಣಿಸಿ ಈ ನೆಲನ 
ಪೊಕೆಯಲಿಳಿತರುವ ಪುಣ್ಯಾತ್ಮರೊಲು, ನೆಲದಿಂದ 
ಪಾತಾಳೆಕೆನಲು ದುಮ್ಮಿಕ್ಸಿರುವ ಭರವೇನು; 
ಶತೆಂಕಣದ ಅಂಚಿನಲಿ ಮೂಡಣದ ಮಲೆಸಾಲು 
ಪಡುಮಲೆಯಸಾಲು ಒಂದೊಂದನೀಕ್ಷಿಸಿ ಕೆಲೆದು 
ಆಟದಲಿ ಬೆರೆವ bee ಕ್ರೀಡೆಯಲಿ 


ಇಂತಪ್ಪ ಹೆಡಿಗರತಂಹಸಾತಕಕಗೂ | 
ಕಲೆಯಾಗಿ ಮೆರೆದಿಹುದು ನಮ್ಮ ಈ ತಾ ಸ್ಟಾ ಡು. 
ಶ್ರೀರಾಮಚಂದ್ರನೀಯೆಡೆ ತನ್ನ ಸತಿ ಸೀತೆ ಇ 7 
ತಮ್ಮ ಲಕ್ಷ್ಮಣನೊಡನೆ ಅಂದು ನಡೆದಾಡಿದನು, 
ಇಲ್ಲಿಯ ವಿರಾಟಿಪುರಿ ಇದೆ, ಭಾರತದ ಕತೆಯ 
ಪಾಂಡವ ಸಹೋದರರು ಸತಿಯೊಡನೆ ಇಲ್ಲಿಯೇ 
ಅಜ್ಞಾತವಾಸದಲಿ ಧರ್ಮವನು ನಡಸಿದರು, 

ದಾನ ಮಾಡಿದ ನೆಲದಿ ನಿಲ್ಲಸಲ್ಲದು ಎಂದು 
ಜಮದಗ್ನಿಸೂನು ಸಾಗರದಿಂದ ಈ ನೆಲನ 
ಪಡುಕಡೆಯ ಪಟ್ಟಿಯನು ಬಿಡಿಸಿಕೊಂಡದರಲ್ಲಿ 
ತಸವನಾಚರಿಸಿದನು, ಎಂದು ಇತಿಹಾಸಕೂ 
ಮೊದಲಿನ ಪ್ರತೀತಿ ನುಡಿವುದು. ಚರಿತ್ರೆಯ ದಿನಕೆ 
ಬುದ್ಧಧರ್ಮಾಬ್ಬಿ ಚಂದ್ರ ಅಶೋಕನರಸತಿಗೆ 
ಧರ್ಮಲಾಲಸೆಯ ಕುರುಹನು ಕೊರೆಯಲೆಡೆಯಿತ್ತು 
ಎರಡು ಸಾವಿರ ವರ್ಷದಿನ ಅವನ ನುಡಿಗಳನು 
ತಮ್ಮ ಎದೆಯಲಿ ಹಿಡಿದೆ ಇಹವು ಕನ್ನಡಕಲ್ಲು. 
ಎರಡು ಸಾವಿರವೊ ಬೇರೆನಿತೊ ವರ್ಷಕೆ ಹಿಂದೆ 
ನಿಂಧ್ಯದುತ್ತರದ ನೆಲ ಬರದಿಂದ ಸೊರಗಿರಲು 


ನವರಾತ್ರಿ 


ಜಿನಸಮಯಸಾರನಿಧಿಯಾಗಿರ್ದ ಗುರುವರ್ಯ 
ಭದ್ರಬಾಹು ಮುಥೀಂದ್ರನಯುತ ಶಿಷ್ಯರವೆರಸಿ 
ಇತ್ತ ಬಿಜಗೆಯ್ದನಪ್ಪುದು. ಶ್ರವಣಬೆಳುಗುಳದ . 
ಕಾರಕಳ ವೇಣೂರು ಮೂಡಬಿದಿರೆಯ ಬಳಿಯ 
ಗಾಳಿ ಇಸ್ಸ್ಟೀಗಳೂ ಜೈನಧರ್ಮದ ಕಂಪ 

ಸೂಸಿ ಜೀವಗಳ ತಣಿಸುತಿದೆ. ಮತ್ತಿನದಿನಕೆ 
ವೇದಾಂತವನು ಭದ್ರಪೀಠದಲಿ ಕುಳ್ಳಿರಿಸಿ 

ಇದು ಸಾರ್ವಭೌಮವೆಂದಭಿಷೇಕ ನಡೆಯಿಸಿದ 
ಗುರುಪರಬ್ರಹ್ಮಶಂಕರರಿಲ್ಲಿ ಮಲೆನಾಡ 
ಶೃಂಗಗಿರಿಯೆಡೆ ತಮ್ಮ ತಪವ ಮುಗಿಸಿದರಹುದು. 
ಕೆಲವು ಶತಮಾನ ಹರಿದಿರಲು ಆ ಗುರುದೇವ 
ರಾಮಾನುಜರು ಜೋಳರಾಜನುಪಟಲದಿಂದ 
ತಮ್ಮ ರಕ್ಷಿಸಿಕೊಂಬ ಚರಿತದಲಿ ಹೊಯ್ಸಳರ 

ಈ ಭೂನಿಯನು ಸಾರಿ ಗುಸ್ತದಲಿ ತಪವೆಸಗಿ 
ಪ್ರಕಟದಲಿ ಧರ್ಮವನು ಸಾರಿ ಸಿದ್ಧಾಂತವನು 
ನೆಲೆನಿಲಿಸಿ ಭೂಗರ್ಭದಲಿ ಮೆರೆದ ದೈವವನು 
ಹೊರಕೆಲಕೆ ತಂದು ಅದನಾಚಂದ್ರತಾರಾರ್ಕ 
ಲೋಕನಯನಾನ೦ದವಸ್ತುವಾಗಿರಲಿರಿಸಿ 
ದುಡಿದು ದಣಿಯರು, ತಣಿದರಹುದು. ಇನ್ನ್ಟಿಲ್ಲಿಯೇ 
ತುಳುನಾಡಿನಲಿ ಜನ್ಮವೆತ್ತಿ ಸತ್ಯವ ಹಿಡಿದು 

ಡ್ರೈ ತವನು ಸಿದ್ಧಾಂತ ಮಾಡಿ ಶ್ರೀ ಕೃಷ್ಣನನು ' 
ಕೈಯಕಡಗೋಲಿನಲಿ ಹುಡುಗಾಗಿ ಉಡುಪಿಯಲಿ 
ಭಕ್ತಿಯಲಿ ಕಡೆದು ನಿಲಿಸಿದರು ಮಧ್ವಾಚಾರ್ಯ _ 
ಶ್ರೀಮದಾನಂದತೀರ್ಥರು. ಶೈವಸಾಯುಜ್ಯ 
ನಿತ್ಯದುಣಿಸಾದ ಆ ಅಲ್ಲಮ ಪ್ರಭುದೇವ, 

ಎಲ್ಲ ಜೀವಗಳಣ್ಣ ಬಸವಣ್ಣ ಗಳು, ಇಲ್ಲೆ 
ಜನ್ಮವನು ಧರಿಸಿ ದಯೆ ಸಮತೆಗಳ ಧರ್ಮವನು 


_ ನವರಾತ್ರಿ ೩ 


ಹಾರಿದರು ಬಾಳಿದರು ಹರಹಿದರು ನಿಲಿಸಿದರು. 
'ಧರ್ಮದೀರ್ಥಿಕೆ ಇನಿತ ತನ್ನೆಡೆಗೆ ಸೆಳೆತಂದ 
ಇನ್ನೊಂದು ನಾಡುಂಟಿ? ಇಲ್ಲಿ ಗೊಮ್ಮುಟ ಮೂರ್ತಿ 
ಇಲ್ಲಿ ಸಿರಿ ರಂಗೇಶ ಇಲ್ಲಿ ನಂಜುಂಡೇಶ 

ವಿಜಯ ವಿಕ್ರಮ ಕೇರ್ತಿ ವೀರ ನಾರಾಯಣರು 
ಇಲ್ಲಿಇಲ್ಲಿಇಲ್ಲಿ; ಗೋಕರ್ಣ ಉಡುಸಿಗಳ 

'ಬಿಳಿಗಿರಿಯ ಯದುಗಿರಿಯ ಮೈಲಾರ ನಂದ್ಯಾಲ 
ಸೊನ್ನಲಾಪುರದ ಕೂಡಲಸಂಗಮದ ಇನ್ನು ೫ 
ನೂರು ಪುಣ್ಯ ಕ್ಷೇತ್ರಗಳ ದಿವ್ಯದೇದೀಸ್ತಿ | 
ತಾರಕೆಸುತಿಹುದು ಈ ಭೂಮಿಯನು. ಗ 

ಈ ತೆರದಿ 

ಮೆರೆದ ಕನ್ನಡ ನಾಡ ಹೃದ್ದೇಶನೆಂಬಂತೆ 

ಮೆರೆದು ಜಗದಲಿ ಕೇರ್ತಿವಡೆದು ಬಾಳುತಲಿಹುದು 
'ಮೈ ಸೂರದೇಶ. ಈ ದೇಶವನು ಅರಸಾಳ್ವು 
ಲೋಕನಿಖ್ಯಾತವಾಗಿಹುದು ಯದುರಾಜ ಕುಲ. 
ಬನವಸಿಯೊಳಾಳಿದ ಕದಂಬರಾಜರು ಮೊದಲು 
ಚಾಳುಕ್ಯ ರಾಷ್ಟ್ರಕೂಟರ ಸಾಳ್ವ ಹೊಯ್ಸಳರ 
ಗಂಗತುಳುವರ ರಾಜಮನೆತನಗಳಿೀನಾಡ 
ಪೂರ್ವದಲಿ ಆಳಿ ಜನವನು ಪೊರೆದು ತಮ್ಮ ಕತೆ 
ಲೋಕದಿಕಿಹಾಸಪಟದಲಿ ಶೊಳಗುವಂದದಲಿ 
ನಡೆದು ಮರೆಯಾದುವಲೆ. ಆ ರಾಜವಂಶಗಳ 
ಧರ್ಮನಿಷ್ಕೆಗೆ ಕಲಾಭಿಜ್ಞತೆಗೆ ನಿಕ್ರಮಕೆ 
ಒಂದೆನೆಲೆ ತಾನಾಗಿ ಬೆಳಗಿಹುದು ಯದುವಂಶ. 
ಯದುರಾಜರಲಿ ಮೊಳೆತು ರಾಜೊಡೆಯರಲಿಬೆಳೆದು 
ಕಂಠೀರವಾಖ್ಯ ನರಸಿಂಹರಾಜೆೇಂದ್ರರಲಿ 
ಚಿಕದೇವರಾಜರಲಿ ಗರಿಕಟ್ಟ, ಹಿರಿದಾಗಿ 
ಸತ್ಯಮೇವೋದ್ಧರಾಮ್ಯಹಮೆಂಬ ಪೂಣೈಯಲಿ 


ನವರಾತ್ರಿ 


ರಾಜ್ಯಕರ್ಮದಲಿ ಬಳಿ ದೇವರನು ಪೂಜಿಸಿತು. 
ಸಾಲವಾಹಿನಿ ತಂದ ಏರಿಳಿತಗಳ ಸಹಿಸಿ 
ರಾಜಾನ್ವಯದ ಕೀರ್ತಿ ಶಾಲಿವಾಹೆನಶಕದ 
ಹದಿನೇಳು ಶತಮಾನ ಕಳೆದಿರಲು ಮುಮ್ಮಡಿಯ 
ಕೃಷ್ಣ ಭೂಸನನಾಶ್ರಯಿಸಿತು. ಆ ರಾಜರ್ಷಿ 
ದಿವವಸಾರಲು ನಾಡಸಿರಿ ಚಾಮಭೂಪನಲಿ 
ನೆಲಸಿದುದು. ಆ ನೃಪತಿ ದಿನ ಕಳೆನ ಮುನ್ನವೇ 
ಸ್ವರ್ಗವನು ಕುರಿತೇರೆ ಕುವರರಹ ಶ್ರೀಕೃಷ್ಣ 
ನಾಲ್ಮಡಿಯ ಕೃಷ್ಣರಾಜೆ(೦ದ್ರರೆಂದರಸಾಗಿ 
ಮೈಸೂರ ಪಾಲಿಸಿದರಹುದು. ಪುೂವತ್ತೆಂಟು 
ಅಬುದಗಳ ಕಾಲ ನಾಲ್ಕಡಿಕೃಷ್ಣ ಭೂಮಿಪನ 
ಒಲವ ಲಾಲನೆ ಪಾಲನೆಯಲಿ ನಲಿದುದು ನಾಡು: 
ರಾಜಧರ್ಮನವೆ ರೂಪುನೆತ್ತಂತೆ ಧರ್ಮದಲಿ 
ನಾಲ್ಕಡಿಯ ಕೃಷ್ಣರಾಜೇಂದ್ರರೀ ರಾಜ್ಯವನು 
ಆಳಿ ಕೆರೆಕಟ್ಟಿಗಳ ಕಟ್ಟಿ ಕಾಲುವೆಶೋಡಿ 
ವಿದ್ಯೆಯನು ಹರಡಿ ಉದ್ಯೋಗಗಳ ನೆಲೆಗೊಳಿಸಿ 
ಲಕ್ಷ್ಮಿಯನು ನೆಲೆಯಾಗಿ ನಿಲಿಸೆ ನಿಧಿಗಳ ಹೂಡಿ. 
ಹಳೆಯಬೆಳೆ ಹೆಚ್ಚಿ ಹೊಸಬೆಳೆಸೇರಿಬರುವಂತೆ 
ಬೇಸಾಯವನು ತಿದ್ದಿ ರಾಜಮಾರ್ಗವಗೆಯಿಸಿ 
ಕಾವ್ಯ ಸಂಗೀತ ನಾಟಕ ಶಿಲ್ಪ ಚಿತ್ರಗಳು 
ನಿಲುವಂತೆ ಬೆಳೆವಂತೆ ಕಲೆಯನನುಪಾಲಿಸುತ 
ಪೋಸಿಸುತ ನಾಡು ನಗರಗಳು ಚಿನ್ನಪ್ಪಂತೆ 
ಸಿಂಗಾರ ಮಾಡಿಸುತ ದೀಪಗಳ ಬೆಳಗಿಸುತ 
ಕೃತಕೃತ್ಯರಾದರಪ್ಪುದು. 

ಇಂತ ನಮ್ಮೊಡೆಯ 
ನಾಲ್ಮಡಿಯ ಕೃಷ್ಣರಾಜೇಂದ್ರಭೂಸನ ಶಕದ 
ಮೂವತ್ತ ಆರನೆಯ ವರ್ಷ ಬಹುಧಾನ್ಯದಲಿ 


ನಸರಾತ್ರಿ 


ರಾಮುವಿನ ಚಿಕ್ಕಪ್ಪ ತಮ್ಮಮಗಳನಿಗೆ ಇಂತು 
ಒಂದು ಕಾಗದವ ಬರೆದರು: “ನಿಮ್ಮ ಚಿಕ್ಕವ್ವ 
ಈ ಸಲದ ದಸರೆಯುತ್ಸವವ ನೋಡುವ ಎಂದು 
ಮೈಸೂರ ಕಡೆಗೆ ಮುಖಮಾಡಿಹರು. ಅರಸರು 
ಉತ್ಸವವನೇನೇನೊ ರೀತಿಯಲಿ ಹಸಗೆಯ್ದು 
ಚೆನ್ನಮಾಡಿಹರೆಂಬುದನು ಕೇಳಿ ಆದ ತಾವು 
ನೋಡಬೇಕೆನ್ನುವರು. ನಾನಾದರೂ ಅದನು 
ನೋಡಿ ಹಲವರ್ಷ ಆಗಿಹುದು; ಹೆಂಡಿರ ಜೊತೆಗೆ 
ನೋಡುವರೆ ಆಸೆ. ಅದ೭ಂದೆ ನಾವಿಬ್ಬರೂ 
ನವರಾತ್ರಿಯಲಿ ನಿನ್ನ ಮನೆಯತಿಥಿ ದೈವಗಳು 
ಆಗಲುದ್ದೇ ಶಿಸಿರುವೆವು. ಬರುವುದಾಯಿತು ; 
ಇದೆ ಹೊತ್ತಿನಲಿ ನೀನು ಹಲವು ವರ್ಷಗಳಿಂದ 
ನೆರೆಸಬೇಕೆಂದಿರುವ ಕನಿಮಿತ್ರಮಂಡಲಿಯ 
ನೆರೆಸಿದರೆ ಬಹುಚೆನ್ನವಾಗುವುದು. ಗೆಳೆಯರನು 
ಕಾಲೇಜು ಬಿಟ್ಟಿ ಈಚೆಗೆ ಇಲ್ಲಿ ಒಬ್ಬನನು 
ಅಲ್ಲಿಇನ್ನೊಬ್ಬನನು ನೋಡುವುದೆ ಆಯಿತು. 
ಒಟ್ಟು ಒಂದೆಡೆ ಸೇರಿ ಎಲ್ಲ ಮುಖಗಳ ನೋಡಿ 
ಎಲ್ಲ ದನಿಗಳ ಕೇಳಿ ಸುಖಿಸುವರೆ ಅಶೆಇದೆ. ` 
ಅಂತೆ ಮೈಸೂರ ಗೆಳೆಯರನು ಎಲ್ಲರಜೊತೆಗೆ 
ಸೇರಿಸಲು ಒಳ್ಳೆಗೋಸಷ್ಠ್ಕಿಯೆ ಆಗುವುದು. ಕಾರ್ಯ 
ಬೆಳಗು ಮಧ್ಯಾಹ್ನ ಸಂಜೆಯ ವೇಳೆ ಅವರವರು, 
ಅರಮನೆಗೆ ಸೇಟೆಕೋಟಿಗೆ ಹೋಗುವುದು, ಇಲ್ಲ 
ತಂತಮ್ಮ ಕೋಣೆಯಲಿ ಕುಳಿತು ಕಾಗದಪತ್ರ 
ಹರಿಸುವುದು, ಏನಿದೆಯೊ ಅದಮಾಡಿಕೊಳಬಹುದ್ಕು 
ಸ೦ಜೆ ಊಟಕೆ ಎಲ್ಲ ನಮ್ಮ ಮನೆಗೈ ತಂದು 
ಎಲೆಅಡಿಕೆ ಮೆಲುತ ಯಾರೋ ಜಸ ಕತೆಹೇಳಿ 
ಉಳಿದವರು ಕೇಳಿ ಸಂತೋಷದಲಿ ಕುಳಿ ರ್ದ 


> 


೧೦ 


ನವರಾತ್ರಿ 


ಹನ್ನೊಂದುಗಂಟಿ ಹೊತ್ತಿಗೆ ಬಿಡಾರಕೊ ಮನೆಗೊ 
ಹೋಗುವುದು ಏನೆಂಜೆ? ಆಗಲಿ ಎಂದಲ್ಲ? 
ಭಪ್‌ಭಸ್ಪರೇ ನೀನು ತುಂಬ ಒಳ್ಳೆಯಹುಡುಗ. 
ಸೌಭಾಗ್ಯವತಿ ನಿನ್ನ ಹೆಂಡತಿಗೆ ಈ ಮಾತ 
ಸಮಯವನು ನೋಡಿ ಮೆಲ್ಲನೆ ಹೇಳು. ದಿನದಿನವು 
ಬಂದವರ ನೋಡಿಕೊಳ್ಳು ವ ಕಷ್ಟ ಸಹಿಸುವುದು 
ಅವಳ ಹಣೆಯಲಿ | ಜೋ ಜಯ ಸೌಭಾಗ್ಯ. 
ಇದರಮೇಲೂ ಹುಡುಗಿ, ಬಂದಿತೇ ಡೇ 
ಎಂಬಂತೆ ಮುಖಮಾಡಿದರೆ, ಅವಳ ಚಿಕ್ಕವ 
ಮನೆಗೆಲಸವನು ನೋಡಿಕೊಳಲೆಂದೆ ಬರುತಿಹರು, 
ಎಂದು ಹೇಳುವುದು. ಇಂತೆಂದು ಪತ್ರವ ಮುಗಿಸಿ 
ಪ ನಮ್ಮ ಚಿಕ್ಕಪ್ಪ “ ಮರಳಿ ಜ್‌ ಬೂಸ ೫ ಎಂದು 
ಈ ಮಾತ ಸೇರಿಸಿದ್ದರು. “ನನ್ನ ಕಾಗದಕೆ 

ಒಂದು ಉತ್ತರ ಅಂತೆ ಮಿತ್ರರಿಗೆ ಪತ್ರಗಳ 

ಬರೆವ ಕಷ್ಟವ ನಿನಗೆ ಕೊಡಲು ಮನಸಿಲ್ಲದೆ 

ನಾನೆ ಈ ಮುಂದೆ ತೋರಿರುವ ಗೆಳೆಯರಿಗೆಲ್ಲ 
ನಮ್ಮ ಇಬ್ಬ ರಹೆ ಹೆಸರೊಳಾಹ್ವಾ ನ ಕಳುಹಿರುವೆ. 
ಯಾರು ರಾ pe ಪಡಿಸ ಈ ವರುಷ 
ಎಂತು ನಡೆಯುವುದೊ ನೋಡಿಯೆ ಬಿಡುವ. ಎಲ್ಲರೂ 
ಬರಲೆಬೇಕೆಂದು ಒತ್ತಾಯದಲಿ ಬರೆದಿಹೆನು. 

ನಿನ್ನ ಹೆಂಡತಿ ಚಿರಂಜೀವಿ ಸೌಭಾಗ್ಯವತಿ 

ನನ್ನ ಈ ಮೊದಲ ಮಾತನು ನೋಡಿ ನಿಜನೆಂಜದೆ 
ಬಗೆದಾಳು ಹಾಸ್ಯ ದಲಿ ಬಕೆದ ಮಾತೆಂಟುದನು 
SR  .ಐ2 ಒಳ್ಳಿತು.” ಹಿಡಿದ ಕೆಲಸವನು 
ಈ ರೀತಿ ಇಂತು ನಡಸುವುದು ಚಿಕ್ಸಪ ಸ್ಸ್‌ ನಿಗೆ 
ತೀರವಾಡಿಕೆ. ಹಲವುಮಂ೦ದಿ 4; ರು ತಾವು 
ಬರುವುದನು ತಿಳಿಸಿದರು. ಇನ್ನು ಹಲವರು ತಾವು 


ಇಟ ಓವಿ] 
NAV 


ಇ 
ನವರಾತ್ರಿ 


ಬರಲು ಅನುಕೂಲನಿಲ್ಲೆಂಬುದನು ಅರುಹಿದರು. 
ಅದು ಎಂತೆಇರಲಿ ಬರುವೆವು ಎಂದವರು ಯಾರು 
ಅವರಸ್ವರದೆ ಕೂಟವಾದರೂ ಸಂತಸನೆ 

ಎಂದು ಚಿಕ್ಕಪ್ಪ ವಾರದ ದಿವಸ ಮುಂದಾಗಿ 
ಚಿಕ್ಕವ್ವನೊಡನೆ ಮೈಸೂರಿಗೈ ತಂದವರು 

ಎಲ್ಲವನು ಅಣಿ ಮಾಡಿದರು. ಮಹಾಲಯ ಮುಗಿದು 
ಪಾಡ್ಯ 'ಉದಯಿಸಿದಾಗ ಮೈಸೂರಿನಲಿ ನಮ್ಮ 
ಸಂತಸದ ನೆರನಿಗೆಂಜೀ ಬಂದವರು ಹಲರು, 
ಅರಮನೆಯ ಉತ್ಸವಗಳಿಗೆ ಅಂತೆ ಆವೇಳೆ' 
ಮೈಸೂರಿನಲಿ ನೆರೆವ ಸಭೆ ಮಹಾಸಭೆಗಳಲಿ 
ಕೆಲಸನಿದ್ದುದರಿಂದ ಬಂದವರು ಹಲವರು, 

ಅಂತು ಇಂತೂ ನಮ್ಮ ಜತೆಯ ಜನ ಹನ್ನೆರಡು 
ಮಂದಿಕೂಡಿದರು. ಚಿಕ್ಕಪ್ಪ ಈ ಮಧ್ಯದಲಿ, 

“ ಗೆಳೆಯರಾದವರು ನೆರೆಯುತ ಎಲ್ಲ ಕಾಲೇಜ 
ಜೊತೆಗಾರರಾಗಿ ಇರಬೇಕೇಕೆ? ಜೊಕೆಸೇರಿ 

ಕತೆ ಹೇಳುವರು ಕೇಳುವರು ಹಿರಿಯ ಕೆರಿಯವರು 
ಮನಸುಕೂಡಿರುವವರು ಎಲ್ಲರೂ ನೆರೆಯಲಿ. 

ತೀರ ಹೊಸಬರು ಬೇಡ; ತಕ್ಕಷ್ಟು ಬಲ್ಲವರು 
ಸಂಕೋಚಸಡದೆ ನಡೆಯುವ ನುಡಿವ ಮಂದಿಯನು 
ಕರೆಯೋಣ, ಎಂದು ನಿಶ್ಚಯಿಸಿದರು. ಇಂತಾಗಿ 
ಇನ್ನೆಂಟು ಮಂದಿ ಸೇರಿದರು. ಚಿಕ್ಕಪ್ಪ ನದು 
ಸಂಭ್ರಮವೆ ಸಂಭ್ರಮ: ಗೆಳೆಯರೊಬ್ಬೊಬ್ಬರೂ 
ಸ್ವಲ್ಪ ಮುಂಚಾಗಿಯೋ ಹಂಚಾಗಿಯೋ ರೈಲು 
ಕಾರಿನಲಿ ಬಂದಂತೆ ಇವರು ಅವರೆಲ್ಲರನು 
ನೋಡಿ ಮಾತಾಡಿ ನಮ್ಮಲಿ ಬಂದು ಇಳಿವವರು 
ತಮ್ಮ ಅಧಿಕಾರಿ ಬೀಡಾರಗಳಲಿಳಿವವರು 
ಯಾರು ಯಾರೆಂದು ನಿರ್ಣಯಿಸಿ ಬೀಡಾರಗಳ 


೧೧ 


೧೨ 


A 


ನವರಾತ್ರಿ 


ಇಂಥ ಗೆಳೆಯರು ಕೂಡ ರಾತ್ರಿಯಲಿ ಭೋಜನಕೆ 
ನಮ್ಮ ಮನೆಗೈ ತಂದು ಭೋಜನಾನಂತರದ 
ಸುಖಸಂಕಥಾಲಾಪದಲಿ ಸೇರಬೇಕೆಂದು 
ಬೇಡಿಬಂದರು. ಪಾಡ್ಕಮಿಯ ಸಂಜೆ ಮೊದಲಾಗಿ 
ಹದಿನಾರು ದಿವಸ ನಡೆಯಿತು ಕೆಳೆಯ ಈ ಹಬ್ಬ. 
ಇದರ ಉತ್ಸಾಹ ಸಂತೋಷಗಳ ಬಣ್ಣಿಸಲು 
ಏಕೆ ತೊಡಗಲಿ? ಮಧ್ಯೆ ಪಂಚಮಿ ವತಾಸವಮಿ 
ದ್ವಾದಶಿ ಚತುರ್ದಶಿ ಹುಣ್ಣಿಮೆಯ ಹಬ್ಬದಲಿ 
ಊರಬೇಕೆಯ ಐದುಮಂದಿ ಗೆಳೆಯರು ಕಥನ 
ತಮ್ಮಮನೆಗಳಲಿ ನಡೆಯಲಿ ಎಂದು ಬೇಡಿರಲು 
ಅಂತೆನಡೆಯಿತು. ಇಂತು ಒಂಬತ್ತು ರಾತ್ರಿಗಳ 
ನವರಾತ್ರಿ ನಮಗೆ ಸೋಡಶರಾತ್ರಿಯಾಗಿರಲು 
ಕೆಳೆಯರ ಸಮಾಗಮದ ಸಂತೋಷ ದಿನ ದಿನಕೆ 
ಚಂದ್ರನೆಂತಂತೆ ಕಳೆಕೂಡಿ ಬೆಳೆಯಿತು. 
ಇಂತು 
ನೆರೆದ ಮಿತ್ರರ ಕಥೆಗಳನು ಅವರ ಮಾತಿನಲೆ 
ಬರೆಯುವುದು ನನ್ನ ಹೊಣೆಯೆಂದು ನಿಶ್ಚಯ ಆಗಿ. 
ಅದೆ ಕೆಲಸ ಈಗ ನಡೆಯುತಲಿಹುದು. 
ಕತೆಗಳನು 
ಬರೆಯತೊಡಗುವ ಮುನ್ನ ನೆರೆದಿದ್ದ ಕೆಳೆಯರನು 
ಹೆಸರಿಸದೆ ಉಂಟಿ? ಹೆಸರೆಲ್ಲವನು ಹೇಳುತ್ತ 
ಕೊಂಡಾಡಿ ಎರಡೆರಡು ಮಾಶಹೇಳದೆ ಉಂಟಿ? 
ಅದರಿಂದ ಮು೦ದಿನಧ್ಯಾಯ. 
| ಬಂದವರಲ್ಲಿ 
ಎಲ್ಲರಿಗೆ ಮೊದಲು ಹಿರಿಯಣ್ಣ ನವರನು ಬಿಟ್ಟು 
ಬೇರೆಯಾರನು ಹೇಳಲಾದೀತು? ಕನ್ನಡದ 
ಹೊಸನಡೆಯ ಹೆಜ್ಜೆಗಳನಿಡಲು ಕಲಿಸಿದ ನಮ್ಮ 


ನವರಾತ್ರಿ 


ಗುರುಗಳಲಿ ಇವರು ಮುಖ್ಯರು. ಎಳೆಯ ದಿವಸದಲಿ 
ಇಂಗ್ಲೀಷ ಕಲಿತು ಒಳ್ಳೆಯ ಕವಿತೆ ಕತೆಗಳನು 
ಸನಿವಂದು ನಮ್ಮ ಜನರಿಗೆ ನಮ್ಮ ಭಾಷೆಯಲಿ 
ಇಂಥ ಕೃತಿಗಳ ರಚಿಸಿ ಒದಗಿಸುವುದೇ ತಮ್ಮ 
ಮೊದಲ ಕರ್ತವ್ಯ ಎಂಬುದನು ಮನಗಂಡವರೆ 
ಹಿರಿಯಣ್ಣ ಅ೦ಂದಿನಿಂದಲು ಏನಮಾಡುವುದು 
ಎಂತು ಮಾಡುವುದು ಎನ್ನುವಗುಣಾಕಾರದಲಿ 
ದುಡಿಯುತ್ತ ಸಾಗಿದರು. ಕನ್ನಡದ ಸಂಪತ್ತು 
ಎನಿತು ಎಂತಪ್ಪುದೆಂಬುದ ತಿಳಿವ ಬಯಕೆಯಲಿ 
ತಾವು ಬೇರೆಯ ಓದನೋದಿದುದು ಒಮ್ಮೊಮ್ಮೆ ' 
ತುಸು ಸಾಲದಾಗಿ ಯಾವುದೆ ಪರೀಕ್ಷೆಯ ತಾವು 
ಮೇಲ್ಮಟ್ಟಿದಲಿ ತೇರಲಿಲ್ಲ ಎಂಬುದ ತಾನೆ 
ಒಮ್ಮೊಮ್ಮೆ ಇವರು ಹೇಳುವರು. ಮೇಲ್ಮಟ್ಟಿದಲಿ 
ತೇರಲಿಲ್ಲೆಂಬ ನುಡಿಹೊರತು ಓದಷ್ಟಕ್ಕೆ 

ಇವರ ಜೊತೆ ಎಲ್ಲಿ? ಇಂಗ್ಲೀಷು ಗ್ರೀಕ್‌ ಸಂಸ್ಕೃತ 
ತಮಿಳು ತೆಲುಗಿನ ಇವರ ಪಾಠಗಳ ವಿಸ್ತಾರ 
ಇವರವೇ. ಇಂತಿರುತ ಕನ್ನಡದ ನುಡಿಯೆನಲು 
ಇವರ ಭಕ್ತಿಯ ಮೊದಲ ದ್ಬೈವ. ಎನೆ ಕನ್ನಡದ 
ಎಲ್ಲಕೃತಿ ಒಳಿತೆಂಬ ಒಣಹೆಮ್ಮೆಗಿವರ ನುನ 
ಎಡೆನೀಡಿತೆಂದಲ್ಲ. ಇರುವ ಒಳಿತೆನಿತೊ ಇದೆ, 
ಇಲ್ಲದುದು ಅದಕಿಂತ ಮಿಗಿಲು, ಎಂಬುದೆ ಇವರ 
ಮತ. ಹತ್ತುನೂರು ವರ್ಷಕುಮಿಕ್ಳು ಬಾಳಿರುವ 
ನುಡಿ ಏಕೆ ಇಷ್ಟೆಸಂಪತ್ತ ಪಡೆದಿದೆ, ಏಕೆ. 

ಇದಕೆ ಮಿಗಿಲಾಗಿ ಬಾಳದು? ಕನ್ನಡನೆ ಮುಖ್ಯ 
ಕನ್ನಡವೆ ಮೊದಲು ಕನ್ನಡವನೆ ನಮ್ಮುಸಿರೆಂದು 
ತಕ್ಕಷ್ಟು ಸಂಖ್ಯೆಯಲಿ ಕನ್ನಡದ ಮಕ್ಕಳು 

ಶಸಥ ಮಾಡದೆಹೋದರೀ ಮುನ್ನ ಬಲ್ಲವರು. 


೧೩ 


ನನರಾತ್ರಿ 


ಎಲ್ಲರೂ ಗೀರ್ವಾಣಭಾಷಾಪ್ರವೀಣರೇಃ 

ಬಲ್ಲವರ ಮೆಚ್ಚಿಸುವ ಅವಸರದ ಬಾಳ್ತೆಯಲಿ 
ಕನ್ನಡಕೆ ಎರಡನೆಯ ಪೀಠನನು ಹಾಕಿದರು. 
ಎಂದು ಹೇಳುತ ಇವರು ಸಂಸ್ಸತದ ಪಾಂಡಿತ್ಯ 
ಕನ್ನಡದ ಬೆಳವಣಿಗೆಯನು ತಡೆಯಿತೆನ್ನುವರು. 
ಪಾಂಡಿತ್ಯವನು ಕುರಿತ ನುಡಿ ಪಂಡಿತರ ತಾಗಿ 
ಹರಿಯಣ್ಣನವರ ಭಾವವ ತಪ್ಪು ತಿಳಿದವರು 
ಇವರು ಸಂಸ್ಕೃತದ ಹಗೆಯೆಂದಿವರ ದೂರಿದರು. 
ದಿಟಕೆ ಇವರಾತ್ಮದಲಿ ಒಳಿತು ಸಾಹಿತ್ಯ ಅದು 
ಯಾನುಸೀ ಇರಲಿ ಪ್ರೇಮವೆ ಹೊರತು ಬೇರೊಂದು 
ಎಣಿಕೆಗೆಡೆ ಇರಲಿಲ್ಲ. ಕನ್ನಡದ ರನ್ನನನು 

ಎಂತು ಅಂತೇ ಇವರು ಸಂಸ್ಕೃತದ ವಾಲ್ಮೀಕಿ 
ಕಾಳಿದಾಸವ್ಯಾಸರನು ಹಿರಿಯರೆಂದೆತ್ತಿ 

ನಾಡಿನಲಿ ಮೆರೆಸಿದರು. ತಮಿಳ ತಿರುವಳ್ಳುವರ್‌ 
ಕಂಬರನು ತಿರುವಾಚಕಂ ಶಿಲಸ್ಪದಿಕಾರಂ 
ಕನಿಗಳನು ತೆರೆದಕಣ್ಣಲಿ ನೋಡಿ ನೆಕೆಮೆಚ್ಚಿ 
ಬಲ್ಲವರ ಎದುರು ಹೊಗಳಿದರು. ಕನ್ನಡ ಕಾವ್ಯ 
ಹೊಸದಿನಕೆ ತಕ್ಕಂತೆ ಬೆಳೆಯಲೆಳಸಿತೆಯಾವ 
ಗುಣಗಳನು ಬೆಳಸಿಕೊಳಬೇಕು ಅಂತೇ ಯಾವ 
ದೋಷಗಳ ದೂರ ನಿಲ್ಲಿಸಬೇಕು ಎಂಬುದನು 
ದಿನವೆಲ್ಲ ಸಾರಿದರು. ಕಾವ್ಯವನು ಕುರಿತ ಈ 
ಹತ್ತುಮಾತಿನಲಿ ಎಂತಂತೆ ಮತವನು ಕುರಿತು 
ತತ್ತ್ವವನು ಅಂತೇ ಸಮಾಜ ಶಾಸ್ತ್ರವ ಕುರಿತು 
ಹೊಸ ವಿಚಾರದ ಒಂದು ಪಥವನೇ ಹಿಡಿದಿವರು 
ಹಳೆಯ ಒಳ್ಳಿ ತನುಳಿಸಿಕೊಂಡು ಹೊಸಒಳ್ಳಿ ತನು 
ಬೆಳೆಯುವುದು ಎಂತೆಂದು ತೋರಿದರು. ಕರ್ನಾಟ 
ಒ೦ದು ಕೂಡಲಿ ಎಂದ ನಮ್ಮ ಹಿರಿಯರ ಕನಸ 


ಸೆವರಾತಿ 


'- ನಮ್ಮ ದಿನದಲಿ ಮುಂದುವರಿಸಿದರು ಹಿರಿಯಣ್ಣ. 


ಇದಕೆಂದು ಇವರು ನಾಡೆಲ್ಲವನು ಸುತ್ತಿದರು, 
ಜನವ ಕಂಡರು, ನೂರು ಸಭೆಯೆದುರು ಮಾತಾಡಿ 
ತಮ್ಮ ಆಸೆಯನು ಜನತೆಯ ಮನದಿ ನೆಟ್ಟರು. 
ಮೈ ಸೂರಿನರಮನೆಯ ಕನ್ನಡದ ಜನವೊಸಫ್ಪಿ 
ಕರ್ಣಾಟಕದ ರತ್ನ ಸಿಂಹಾಸನಾಧೀಶ 
ಎಂದೆಂಬ ನಮ್ಮ ಒಡೆಯರ ಬಿರುದು ನಿಜನೆನಿಸಿ 
ಮೈ ಸೂರು ಉಳಿದು ಕನ್ನಡ ನಾಡು ಒ೦ದಾಗಿ 
ಜನತೆ ನಮ್ಮರಸರಲಿ ಕನ್ನಡದ ಸಂಸ್ಕೃತಿಯ 
ಮೇಟಯನು ಗುರುತಿಸಲಿ ಎ೦ದಿವರು ಬಯಸಿದರು. 
ಬಹುವಿಧದ ಕೃತಿಗಳನು ರಚಿಸಿ ಹೊಸ ಸಾಹಿತ್ಯ 
ಸತ್ಯಧರ್ಮಗಳ ಸೇವೆಯನು ಮಾಡುವ ರೀತಿ 
ಇಂತೆಂದು ಕಲಿಸಿದರು ;ಇಂತು ನಡೆಯಿರಿ ಎಂದು 
ಎಳೆಯರಿಗೆ ದಾರಿಯನು ತೋರಿದರು. 
ಮೊದಲಿನಲಿ 
ಇ೦ಥ ಸಾಹಿತ್ಯದ ಪುರೋಹಿತರ ಹೆಸರಿಸಿ 
ನೆರೆದ ಕೆಳೆಯಲಿ ಎರಡನೆಯ ಹೆಸರು ಯಾರಜೆನೆ 
“ನನಗೆ ಸಾಹಿತ್ಸ ಗೀಹಿತ್ಯಗಳ ಗಂಧವೂ 
ಇಲ್ಲಪ್ಪ, ಬೇಕೆನೆ ಅಯೋಡೊಫಾರಂ ಕೊಳ್ಳಿ” 
ಎಂಬ ಡಾಕ್ಟರದು. ಸಾಹಿತ್ಯ ಗೀಹಿತ್ಯಗಳ 
ಗಂಧವಿಲ್ಲದ ಈ ಮಹಾತ್ಮ ಆಡುವ ಮಾತು 
ಸತತವೂ ಸಾಹಿ ಕ್ಯ, ಹಾಸ್ಯ. ಹಾಸ್ಯದ ನಿಷಯ 
ವೈದ್ಯಕಿಯಮಾತಿಂದ ಮೊದಲಾಗಿ ಲೋಕನಲಿ 
ಯಾನ ಸಂಗತಿಯನೂ ಸ್ಪರ್ಶಿಸದೆ ಬಿಟ್ಟಿ ಲ್ಲ. 
ಜೊತೆಗೆ ಈ ಹಾಸ್ಯವೋ ಆ ಕ್ಷಣದ ಹೊಳಹಿನದು. 
ಒಮ್ಮೆ ಮಿತ್ರರು ಒಂದು ಆಂಗ್ಲಕತೆಯನು ಹಿಡಿದು 
ಇವರೆದುರು ಬಂದರು. ಅದು The Ex-wife ಎಂಬ 


೧೫ 


೧೬ 

ಫತೆ. ಡಾಕ್ಟರದ ನೋಡಿ, "ಸರಿಯೆ why husband ? 
ಎಂದು ಹೇಳಿದರು. ೫೫ ವರ್ಣಗಳ ಮೇಲೆ 

ಇವರ ಈಶ್ಲೇಷೆ ಆ ಕ್ಷಣವೆ ಹುಟ್ಟಿತು. ಒಮ್ಮೆ 
ತರುಣನೊಬ್ಬಾತ ಇವರೆಡೆ ಬಂದು ಯಾವುದೋ 

ತನ್ನ ಸಂಗತಿ ಹೇಳಿಕೊಂಡ. ಡಾಕ್ಟರು, “ಸರಿ; 
ಇದಕೆ ಔಷಧ ಪ್ಯಾರ ಥೈರಾಯಿಷ್‌ ; ಅದ ಕೊಂಡು 
ದಿನಕೆ ಎರಡೆರಡು ಮಾತ್ರೆಯ ತಿನ್ನಿ,” ಎಂದರು. 
ತರುಣ, ಅಸ್ಪಣೆ, ಎಂದು ಹೋದ; ಮರುದಿನ ಬಂದ, 
“ಡಾಕ್ಟರೆ, ಪ್ಯಾ ರ ಥೈರಾಯಿಡ್‌ ಊರಲಿ ಎಲ್ಲು 
ಡಿೀಖಿಯಂದೆ ಥೈರಾಯಿಡ್‌ ಎಷ್ಟು ಬೇಕೆಂದರೂ 
ಇದೆ, ಅದನು ತಿನ್ನಲೇ” ಎಂದ. "ಡಾಕ್ಟರು ಅದಕೆ, 
“ಪ್ಯಾರ ಥೈರಾಯಿಡ್‌ ಊರಲ್ಲಿಲ್ಲ, ಥೈರಾಯಿಡ್‌ 

ಇದೆ ಎಂದು ಅದಬಿಟ್ಟು ಇದನು ತಿನ್ನುವಿರಲ್ಲ? 

ಅಣ್ಣ, ಶಾಸ್ತ್ರೀ ಹತ್ತಿರಕೆ ಹೋಗು ಎಂದರೆ 

ಅವರಿಲ್ಲ ಸ್ತ್ರೀ ಹತ್ತಿರಕೆ ಹೋಗಲೇ ಎಂದು 
ಕೇಳುತಿರುವಿರಿ, ಒಳ್ಳೆ ಬುದ್ದಿವಂತರು, ಹೋಗಿ 

ಪ್ಯಾರ ಥೈರಾಯಿಡ್‌ ಎಲ್ಲಿದೆ ಕೇಳಿ ತರಿಸಿರಿ” 

ಎಂದು ನಕ್ಕರು. ಮಾತಿನಲಿ ಯುಕ್ತಿ, ಔಚಿತ್ಯ; 
ಜೊತೆಗೆ ಬುದ್ದಿಯ ವೇಗ. ಈ ಯುಕ್ತಿಯನು ಇವರು 
ಒಮ್ಮೆ ಭಾಷಾಶಾಸ್ತ್ರ ದಲಿ ಬಳಸಿರುವುದುಂಟು, 
ಇಂಗ್ಲಿಷ್‌ ಚಿಕನ್‌ ಚಿಕ್ಕ ಹೆನ್‌ ಎಂಬದೊಂದಿವರ 
ನಿರ್ವಚನ. ಕನ್ನಡದ ಮಾತುಗಳ ಮ ುಧ್ಯದಲಿ 
ಇಂಗ್ಲೀಷ ಬೆರಸುವುದು ಇವರಗತಿಬೇಸರ. 

ಒಂದು ಬಟ್ಟಲು ಹಾಲು ಆ ಜನ ಒಂದು 
ಕಪ್ಪು ಚನಾಗಿ ಎನಲ್ಕು ಛೆ ಛೆ ಬಿಳಿದಾಗಿರುವ 
ಸರಿಯಾದ ಹಾಲ ಬಾಯ ಎನ್ನುವರು ಇವರು. 
ಯಾರೊ ಬಂದವರು “ಡಾಕ್ಟರ್‌ ನಿನ್ನೆ ನ್ವೈಟಂದ 

ನನ್ನ ಫ್ರೋಟ” ಬಹಳ ಪೆಯ್ದ್‌ ಆಗುತಿದೆ ನ್ವಟೆಲ್ಲ 
ಬಹು ಸಫರ್‌ ಮಾಡಿದೆ” ಎಂದರು. ಡಾಕ್ಟರು 
“ನೈಟಿಲ್ಲ ಬಹು ಸಫರ್‌ ಮಾಡಿದಿರ? ರೈಟ್‌ ಓ 

ಈಗ ಜೇರ್‌ಮೇಲೆ ಸಿಟ್‌ ಮಾಡಿ; ಮೌತ್‌ ತೆರೆಯಿರಿ, 
ನಾನು ಫ್ರೋಟ್‌ ಸೀ ಮಾಡುತೇನೆ” ಎಂದರು. ಇವರ 
ಇಂಥ ಮಾತಿಗೆ ಲೆಕ್ಕನಿಲ್ಲ. ವೈದ್ಯಕಿಯಲೋ 

ಇವರ ನಿಖ್ಯಾತಿ ದೇಶವನೆಲ್ಲ ತುಂಬಿದೆ. 

ಕೋಗನನು ಗುರುತಿಸುವ ಚಶುರೇನು! ರೋಗಕ್ಕೆ 
ಔಷಧನನೊರೆನ ನಿಶ್ಚಯನೇನು! ಅಂತೆಯೇ 
ಶಸ್ತ್ರವನು ಹಿಡಿದು ಕೈನಡುಗದಂದಗಲಿ ನರ 
ಸ್ಮಾಯುವನು ಛೇದಿಸುವ ಬಂಧಿಸುವ ಧೀಮಂತ 
ಚಳಕ ಲಾಘವವೇನು! ಭರತವರ್ಷದ ಬಹಳ 
ಹೆಸರಾಂತ ಶಸ್ತ್ರವೈದ್ಯ ಪ್ರನೀಣರೊಳಿವರು 

ಹೆಸರ ಪಡೆದಿಹರು. ಗಾಂಧೀ ಮಹಾತ್ಮರು ನಮ್ಮ 
ನಾಡಿನಲಿ ಆರೋಗ್ಯವನು ಸಡೆಯೆ ಬಂದಂದು 

ಅವರ ದೇಹೆಸ್ಮಿತಿಯ ಸಾವಧಾನಿಸಿ ನೋಡಿ 
ಪರಿಚರಿಸಿ ದೇಶಸೇನೆಯನು ಗೆಯ್ದರು ಇವರು. 
ಎಚ್ಚರದ ಮಾತ ಹೇಳುವುದರಲಿ ಡಾಕ್ಟರು 

ಹಾಸ್ಯವನು ಬಳಸುವರು : ಊಟದಲಿ ಮಿತಿಯಿರಲಿ 
ಎಂಬದನು ಇವರು ಹೇಳುವ ರೀತಿ ಬಹು ಚೆನ್ನ, 

4 ಸ್ವಾಮಿ ಇಕೊ ನೋಡಿ. ಒಬ್ಬೊಬ್ಬನೂ ಲೋಕಕ್ಕೆ 
ಹೊರಟು ಬರುವಾಗ ಊಟದ ಚೀಟಿಯೊಂದನು 
ಪಡೆದು ಬರುವನು. ಜೀವನಾಂಶವೆಂದೋ ಏನೊ 
ಹೇಳುತಾರಲ್ಲ ಅದರಂತೆ. : ಆ ಪಟ್ಟಿಯಲಿ 
ಬರೆದಿರುವ ಆಹಾರ ಮುಗಿಯಿತೋ ಇಲ್ಲಿಂದ 

ಅವನು ಹೊರಡುವುದೆ. ಆತುರಪಟ್ಟು ರುಚಿಗೆಂದು 
ಹೆಚ್ಚ ಹೆಚ್ಚಾಗಿ ತಿಂದರೆ ಅವನ ಆಹಾರ 

ಬೇಗ ಮುಗಿಯುವುದು, ಬೇಗನೆ ಅವನು ಹೊರಡುವನು. 
ಆತುರವ ತಡೆದು ಮಿತವಾಗಿ ಉಂಡರೆ ಚೀಟಿ 
ಬಹುದಿವಸ ಬರುವುದು, ಬಹುದಿವಸ ಬಾಳುವನು. ? 
ಸೈದ್ಯದಲಿ ಮಾತಿನಲಿ ಚತುರೆಂತು ಅಂತೆ ಈ 
ನಮ್ಮ ಹಿರಿಯರು ಹತ್ತು ಜನಕೆ ಉಸಕಾರಿಗಳು. 
ಬಾಲ್ಯದಲಿ ಸಾಮಾನ್ಯವಾದ ಬಾಳುವೆ ನಡಸಿ 
ಕಸ್ಟನೆಂಬುದ ಕಂಡು, ಬಡವರೆನೆ ಮನಕರಗಿ 
ಸಾಹಾಯ್ಯ ಮಾಡುವರು. ಅಭಿಮಾನಿ, ಗುಣಶಾಲಿ, 
ಸತ್ಯವಂತರು, ಎಲ್ಲರೀತಿಯಲು ಹಿರಿಯಣ್ಣ 
ಗೆಳೆಯ ಎನಲರ್ಹರಾದಂಥ ಸಂಭಾವಿಕರು. 
ವೆಂಕಪ್ಸ ಮೂರನೆಯ ಹಿರಿಯವರು. ಮೈಸೂರ 
ಕನ್ನಡದ ಕೆಲಸಕೆಲ್ಲಕು ಹಿರಿಯರಾಗಿರುತ 
ಇವರೆ ಈ ಉತ್ಸವನ ನಡಸಿದರು ಎನಬಹುದು. 
ಆದರೂ ತಾವು ಏನಾದರೂ ಮಾಡಿದುದು 
ಯಾರಿಗೂ ತೋರದಂದದಲಿ ನಡಸಿರುವರು. 
ಎಲ್ಲರಿಗು ಉಸಿರಾಗಿ ಯಾರಿಗೂ ಇಂತೆಂದು 
ತಿಳಿಯದವೊಲಿಹವೊಂದು ಇಂದ್ರಜಾಲವನಿವರು 
ಸಾಧಿಸಿರುವರು. ನಮ್ಮ ಉತ್ಸವದ ಯೋಚನೆ 
ಮೊದಲು ಇವರದೆ. ಅದನು ಚಿಕ್ಕಪ್ಸ ಬಳಸಿದರು. 
ಇದನು ಈ ಸಲ ನಡಸುವುದು ಎನಲು ಒಡನೆಯೇ 
ಯಾರು ಯಾರನು ಎಂತು ಜೊತೆಗೂಡಿಸುವುದೆಂದು 
ಯಾರಿಂದ ಕತೆ ಹೇಳಿಸುವುದೆಂದು ವಿವರವನು 
ವೆಂಕಪ್ಪ ಗುಣಕಾರಹಾಕಿ ಥಿಶ್ಚಯಿಸಿದರು. 
ತಾವು ಮಾಡುವ ಕೆಲಸ ಏನಿದ್ದರೂ ಸಮ್ಮ 
ತಿಳಿಸಿದರೆ ಸಾಕು ಅದಮಾಡುವೆನು, ಎಂದರು. 
ಇದು ಇವರ ಪದ್ದತಿ. ತನ್ನ ತನ್ನದ ಬಿಟ್ಟಿ 
ಒಬ್ಬ ಶತ್ರ್ವಜ್ಞಾನಿ ಸಾಧಕರು ವೆಂಕಪ್ಪ. 


ಇ & 

ನಾವು ಬಹುಜನ ಎಂತು ಅಂತೆ ಎಳೆತನದಲಿ 
ಬಡತನವ ಕಂಡವರು, ಈ ದಿನಕೆ ತಕ್ಟನಿತು 
ಅನುಕೂಲವಂತರಾಗಿದ್ದು ಆ ಮೊದಲಂಕಿ 

ಸರಳ ಜೀವನವನೇ ನಡಸುವರು. ಯಾರಿಗೂ 
ಕಷ್ಟವಾಗುವ ಒಂದು ಮಾತನೂ ಆಡರು. 

ಆದರೂ ತಮಗೆ ಸರಿಯೆನಿಸದಿಸ ಸಂಗತಿಗೆ 

ಏನೇನೆ ಆದರೂ ಒಪ್ಸರು. ಇದು ಎಂತು 
ಎನ್ನುವುದು ಎಲ್ಲರಿಗು ಹಿರಿದೊಂದು ಅಚ್ಚರಿ. 

ಒಪ್ಪಿದರೆ ಮೌನದಲಿ ನೆರವಾಗಿ ನಿಲ್ಲುವರು ; 

ಒಪ್ಪರೇ ಮೌನದಲಿ ತಮ್ಮಂತೆ ನಡೆಯುವರು. 
ಇಂತು ವೆಂಕಪ್ಪ ಬಹು ಜನದ ಮನವನು ಒಲಿಸಿ 
ಹಿರಿದಾಗಿ ಬಾಳಿಹರು. ಕಾವ್ಯವನು ಬರೆಯುವುದು 
ತನಗೇನಸಾಧ್ಯವಲ್ಲ; ಆದರೂ ಇವರು 

ಬರೆಯುವ ಪ್ರನೃತ್ತಿಯವರಲ್ಲ. ಬರೆದುದ ನೋಡಿ 
ಕೇಳಿ ಮೆಚ್ಚಿಗೆಯ ನುಡಿಯಿಂದ ಬರೆದಾಶರನು 
ಮುಂದೆ ನಡಸುವುದಿವರ ಸಂಶೋಷ. ಬಹುವೇಳೆ 
ಕೃತಿಯೊಂದ ತಂದವರು ಇವರ ಬಳಿಯಲಿ ಓದಿ 

“ ತಮ್ಮಭಿಪ್ರಾಯವೇನು? ಎಂದು ಕೇಳುವರು. 
ವೆಂಕಪ್ಸ, « ನಮ್ಮಭಿಪ್ರಾಯ ಏನಾದರೂ 
ಫಲನೇನು? ಕೇಳುವವನೊಬ್ಬೊಬ್ಬನದು ಒಂದು 
ರುಚಿ. ನನಗೆ ಇಂತಿಹುದು ಎಂದು ನಾ ಹೇಳುವನು. 
ಇದರಿಂದ ಕೃತಿಯ ಯೋಗ್ಯತೆಯ ಅಳೆಯುನರುಂಟಿ ?? 
ಎನ್ನುವರು. ಮತ್ತೊಂದು ವೇಳೆ, “ಏಕೋ ಏನೊ 
ನನ್ನರುಚಿಯೇ ಒಂದು ದಾರಿಯಲಿ ಹರಿದಿಹುದು. 
ಇತರರಿಗೆ ಎಂತೊ, ನನಗೇನೊ ಈ ಕೃತಿಯಿಂದ 
ಬಹುತೃಪ್ತಿ,” ಎನ್ನುವರು. ಮೊದಲ ಮಾತಿನ ಅರ್ಥ 
ಕೃತಿ ತನಗೆ ಒಪ್ಪಲಿಲ್ಲೆಂದು, ಎರಡನೆಯದರ 

ಭಾವ ಅದು ತನಗೆ ಬಹುವಾಗಿ ಒಪ್ಪಿತು ಎಂದು. 
ಆದರೀ ಮಾತುಗಳ ಅವರು ನುಡಿಯುವ ತೆರನು 
ಅವರೊಂದು ತೀರ್ಮಾನವನು ತಿಳಿಸುತಿಹುದನೇ 
ಚತರ ಕೆಲ ಹೊತ್ತು ಅದರ ದಿಕ್ಟೇನೆಂದು 

ಳಿಸದಂತಿಹುದು. ಶಿಷ್ಯ ರು ತಪ್ಪು ದಾರಿಯಲಿ 
ಬಹು 4 ದಲಿ ಹೆಜ್ಜೆ ಡಡ ಇವರೊಪ್ಪಿ ಗೆಯ 
ಬಯಸುವುದು ಉಟ. ವೆಂಕಪ್ಸ ತಿದ ವೇಳೆ 
“ ಅಪ್ಪ, ನೀವೇನು ತಿಳಿವಳಿಕೆ ede ಜನವೆ? 
ನಮಗೆ ಸಂದೇಹಗಳೆ ವಾಡಿಕೆ. ಅವು ಎಷ್ಟು? 
ಸಂದೇಹ ಹೆಚ್ಚುಗಿ ಲೇಖನಿಯೆ ನಡೆಯದು. 
ನೀವು ಬರೆಯುವ ವರವ ಪಡೆದು ಬಂದಿರುವಿರಿ. 
ಬರೆಯುತಿರಿ; ಯೋಚಿಸಿರಿ; ಬರಹ ತಾನೇ ಚನ್ನ 
ಆಗುವುದು” ಎನ್ನುವರು. ಇದ ಕೇಳಿದಭಿಮಾನಿ, 
ವೆಂಕಪ್ಪ, ತಮ್ಮ ರುಚಿ ಬರೆವ ತನ್ನಯ ರುಚಿಗೆ 
ಸಮನಲ್ಲ ಎಂದು ಹೇಳಿದರೆಂದೊ, ಇಲ್ಲವೇ 
ಅವರು ಓದುವ ಭಕ್ತ, ಬರೆವಾತ ಭಕ್ತಿಗೆ 
ಗುರಿಯಾದ ವರಕವಿ ಮಹಾಲೇಖಕನು ತಾನು 
ಎಂದು ಹೇಳಿದರೆಂದೊ, ತಿಳಿಯುವವನು. ಏನಿರಲಿ 
ಎಚ್ಚರಿಕೆಯುಳ್ಳ ಲೇಖಕ ಕುಲಕೆ ಇವರಿಂದ 
ತುಂಬ ಉಪಕಾರವಾಯಿತು.. 

ರಾಮಕೃಷ್ಣಯ್ಯ 

ಇವರ ಅವಳಿಗೆ ಜವಳಿ ಕನ್ನಡದ PER 
ವೆಂಕಪ್ಪನವರ ನುಡಿಯಲಿ ಎಸ್ಟು ನಯ ಅಷ್ಟು 
ನೇರ ಇರುವುದು ಇವರ ಮಾತಿನಲಿ. ವೆಂಕಪ್ಪ 
ವಾದಕಂಜುವ ತೆರದೊಳಿವರು ಅಂಜರು. ಸತ್ಯ 
ಇದುವೆ ಎಂದಾರೆ ಏನನು ಹೇಳಿಗರು ಸರಿಯೆ 
ರಾಮಕೃಷ್ಣಯ್ಯ, ಅದು ಅನಿತು ಒಮ್ಮುಖನಲ್ಲ, 


ನವರಾತ್ರಿ ೨೧ 


ನಿಮಗೆ ಸರಿಯೆಂದು ತೋರುವುದು ಬೇರೊಬ್ಬರಿಗೆ 
ಸರಿಯಲ್ಲನೆಂದು ಕೋರುವುದೆಂದು ತಡೆಯುವರು. 
ಇದರಿಂದ ಮಾತು ಬೆಳೆಯುವುದು : ಆದರೆ ಜನಕೆ 
ವಿಜ ಯಾವುದೆಂದು ತಿಳಿಯಲು ಸುಕರವಾಗುವುದು. 
ಭಾವುಕರು: ಬಾಳಿನಲಿ ಬಂದ ಸುಖಕಷ್ಟಗಳ 
ಅಫ್ಲಿ ಜಡಿಯುವ ಮನಸಿನವರು. ಇಂತಿರಲಿನವರು 
ಬಾಳ ಸುಖಕಿಂತ ಮಿಗಿಲಾಗಿ ಕಷ್ಟವ ನೆನೆದು 
ಕರಗಿ ಆರಿದ ಕಲ್ಲಿನಂತಿಹರು. ಲೋಕದಲಿ 

ಎಲ್ಲಿ ಯಾರೋ ಪಡುವ ಬೇನೆಯನು ತನ್ನದೇ 
ಎಂಬಂತೆ ಅನುಭವಿಸಿ ಕಹಿಯಾಗಿ ನೋಯುವರು. 
ಒಪ್ಪಿ ಕೊಂಡವರೊಡನೆ ಇವರ ಕೆಳೆ ಬಹುಗಾಢ ; 
ಒಸ್ಸದವರೊಡನ್ಕೆ ಬೇಸರಕೂಡ ಅಂತೆಯೇ 
ಬಹುತೀವ್ರ. ಇವರು ನಮ್ಮನು ಒಪ್ಪಿಕೊಂಡಿಹರೊ 
ಇಲ್ಲವೋ ಎಂಬದನು ಬಳಿಗೆ ಸಾರಿದ ಮಂದಿ 
ಬೇಗನೆಯೆ ತಿಳಿಯುವರು. ಇವರೀ ಮನೋಧರ್ಮ | 
ಇವರ ನುಡಿಯಲಿ ಅಂತೆ ಬರಹದಲಿ ಕಾಣುವುದು. 
ಚುರುಕಾದ ಬುದ್ದಿ, ಧೈರ್ಯದ ವಾದ, ಅರ್ಥವನು 
ಚೆನ್ನತಿಳಿಸುವ ಮಾತು, ಇವು ಇವರ ಲೇಖನದ 
ಭಾಷಣದ ಮೂಲ ಲಕ್ಷಣ. ಎಲ್ಲಿ ವೆಂಕಪ್ಪ, 
ಲೋಕ ಈ ಹೊತ್ತು ಏನಾಗಿಹುದು ಆದು ನಮಗೆ 
ಒಳಿತು, ಒಳಿತಲ್ಲವೇ ಅನಿವಾರ್ಯ, ಅದ ಕುರಿತು 
ನಾವು ಅತಿಯಾಗಿ ಚಿಂತಿಸುವುದರ್ಥವಿಹೀನ 
ವ್ಯಾಪಾರ, ಎನ್ನುವ ತಟಸ್ಥ ರಾಗಿರುವಂತೆ 
ಕಾಂಬರೋ ಅಲ್ಲಿ ಈ ನಮ್ಮ ಗೆಳೆಯರು, ಲೋಕ 
ಮೊದಲಿಂದ ಕೊನೆಯವರೆಗೂ ತಪ್ಪಿ ನಡೆಯುತಿದೆ, 
ಅದ ನಡಸುತಿಹೆ ದೈವ ನಮಗೆ ಇದ ಸರಿಮಾಡು 
ಎಂದು ಹೇಳುತಿದೆ, ಬಾಳಿರುವಷ್ಟು ದಿನ ನಾವು 


೨೨ 


ನವರಾತ್ರಿ 


ನಮ್ಮ ಸುತ್ತಣ ಜೀವನವನು ಸರಿಸಡಿಸುತ್ತ 
ದುಡಿಯುತಿರಬೇಕು, ಎಂಬಂತೆ ಕಾ೦ಬರು. ಅವರು 
ಪೂರ್ವಿಕರು ಯಾವುದ ಫಿವೃತ್ತಿ ಎಂದರೊ ಅದನು 
ಸತ್ಯಧರ್ಮದಲನುಸ್ಠಿಸಿದಂತೆ ಈ ಗೆಳೆಯ 
ಪೂರ್ವಿಕರು ಹೊಗಳಿಹ ಪ್ರವೃತ್ತಿ ಮಾರ್ಗವನಂತು 
ಸತ್ಯಧರ್ಮದಲನುಸ್ಮಿ ಸುತಿಹೆರು. ಕತೆಗಾರ, 
ವಾಗ್ಮಿ, ಸಂಪಾದಕ್ಕ ವಿಮರ್ಶಕ, ಉಪಾಧ್ಯಾಯ 
ರಸಿಕ, ಪಂಡಿತ, ದೈವಭಕ್ತ, ಅನ್ವೇಷಕ, 
ಇಂತಸ್ಸ ಬಹುತೆರನ ಕಾರ್ಮದಲಿ ಮುನ್ನಡೆದು 
ರಾಮಕೃಷ್ಣಯ್ಯ ನಾಡಿನ ಸೇವೆಗೆಯ್ದಿ ಹರು. 
ಸುಬ್ಬಯ್ಯ ಬಹುಶಃ ಇದೇ ವಯಸ್ಸಿನ ನಮ್ಮ 
ಒಬ್ಬ ಹಿರಿಯರು. ತುಂಬ ಸಾತ್ವಿಕರು. ಕನ್ನಡದ 
ಯಾವುದೇ ಕೆಲಸದೆಲಿ ಎಂದಿಗೂ ಜೊತೆಗಿರುತ 
ಕೆಲಸಗಾರರ ಊರೆಗೋಲಾಗಿ ಮೌನದಲಿ 
ಸೇವೆಸಲ್ಲಿಹುತಿಹರು. ಈ ಕಾರ್ಯವನು ನಾನು 
ಮಾಡುವೆನು, ಬನ್ನಿ, ನೆರವಾಗಿ ನಿಲ್ಲಿರಿ, ಎಂದು 
ಒಂದುದಿನ ಒಬ್ಬರನು ತಾವು ಕರೆದನರಲ್ಲ. 
ಯಾರೆ ಆಗಲಿ ಸಾರಿ, ಈ ಕಾರ್ರನನು ನಾನು 
ಮಾಡುವೆನು, ನೆರನ ನೀಡಿರಿ, ಎಂದು ಕರೆದರೇ 
ಕೆಲಸ ಒಳಿತೆಂದು ತೋರಿದ ಒಡನೆ ಸುಬ್ಬಯ್ಯ 
ಸದ್ದುಮಾಡದೆ ಬಂದು ನೆರವಾಗಿ ನಿಲ್ಲುವರು. 
ಇಂಥಸೇವೆಯಲಿವರು ಬೇಸರವ ಕಾಣರು. | 
ಹಿಡಿದೊಂದು ಕೆಲಸವನು ವರುಷವರುಷದ ದಿವಸ 
ದಣಿನೆಂಬುದೇನಿಲ್ಲವೆಂ ಬಂತೆ ಸುಬ್ಬಯ್ಯ 
ನಡಸಿರುವ ತೆರನ ಹೊಗಳಲು ನನಗೆ ಅಳವಲ್ಲ. 
ಮುಂದೆ ನಿಲುವವರಲ್ಲ, ನಿಲಿಸಲಿಲ್ಲವೆ ಎಂದು 
ಚಿಂತಿಸುವರಲ್ಲ. ಇಂತಾಗಿ ಬಹು ವೇಳೆಯಲಿ 


ನಪರಾತ್ರಿ ೨ತ್ಟಿ 


ಇವರು ಬೆನ್ಮುರಿಯ ದುಡಿದೀ ಕೆಲಸ ನಡೆದರೂ 
ಬಹುಮಂದಿಗಿದರ ಅರಿವಿಲ್ಲ, ಜನ ಅರಿಯಲಿ 
ಎ೦ದಿವರು ಬಯಸಿದವರಲ್ಲ. ಕನ್ನಡ ಅಸ್ಟೆ 
ಇವರ ಸೇವೆಯ ಕೊಳ್ಳಲಿಲ್ಲ ; ಜನ ಜೀವನದ 
ಬಹುತೆರನ ಕಾರ್ಯರಂಗದಲಿ ಈ ಹಿರಿಯರು 
ಜನಕೆ ಸೇವೆಯ ಸಲ್ಲಿಸಿಹರು. ಎಲ್ಲೆಡೆಯಲೂ 
ಮನಸು ನಿರ್ಮಲ, ನಿರಾಡಂಬರದ ನಡೆನುಡಿ, 
ಶ್ರಷ್ನಿ, ನಿಶ್ಚಲ ನಿಸ್ಕೈೆ ಸತ್ಯವಂತಿಕೆಯಿಂದ 
ಲೋಕಸೇವಕರಫ್ಪೆವೆಂಬೆಲ್ಲರಿಗೆ ಒಂದು 
ಆದರ್ಶವಪ್ಪಂತೆ ನಡೆದಿಹರು. ಮೇಲಾಗಿ 
ಕರೆಯ ಕಳೆದಿದ್ದರೂ ಕೆರಿಯರೆಂಬಂದದಲಿ 
ಸರಳರಾಗಿಹರು. ಒತ್ತಾಯದಲಿ ಕೆಳೆಯ ಜನ 
ಕತೆ ಹೇಳಿ, ಇತ್ತ ಬನ್ನಿರಿ, ಅಲ್ಲಿ ಹೋಗಿರಿ, 
ಎಂದು ಬೇಡಲು ಅದನು ಹಿರಿಯರೆಸಗಿದ ಬೆಸನು 
ಎಂಬಂತೆ ನಡೆಸಿ ಮುಗಿಸುವರು. 

| ರಘುನಾಥಯ್ಯ 
ಇವರ ಜೊಕೆಯಲೆ ಹೊಗಳತರನಾದ ಸಹಧರ್ಮಿ. 
ಮಾತನಾಡುವುದಿಲ್ಲ: ಯಾವುದೇ ಕೆಲಸನವಿಕೆ 
ಕರೆದೊಡನೆ ಬಂದು ದುಡಿಯುವನು. ಮೈ ಸೂರಿನಲಿ 
ಬೆಳೆದು ಓದಿದನು; ಗಡಿನಾಡಿನಲಿ ಜೀವನವ 
ನಡಸುತಿರುವನು. ಸತ್ಯವಂತರಿಗೆ ಲಾಯರಿಕೆ 
ಸರಿಹೋಗದೆಂಬರಲ್ಲವೆ ಮಂದಿ? ರಘುನಾಥ 
ಇದಕೆ ಅಪವಾದ. ಲಾಯರ್‌ ಹೌದು; ಕೆಲಸದಲಿ 
ಶಕ್ತನೂ ಹೌದು; ಅಂತೇ ಸತ್ಯವಂತನೂ 
ಹೌದು. ಏನೇ ಆದರೂ ಬಾಯಬಿಡೆನೆಂಬ 
ಮೌನವ್ರತಾಜಾರಿ ಪುಣ್ಯಾತ್ಮ ಇವನೆಂಥ 
ಲಾಯಂದಾನೆಂದು ನನಗೊಂದು ಸೋಜಿಗ. 

ಒಂದುಸಲ ನೋಡಿದೆನು: ಎಚ್ಚರದಿ ನುಡಿವನುಡಿ ; 
ಎಷ್ಟು ಅನಿವಾರ್ಯ ಅಷ್ಟೇ; ಯಾವ ಮಾತನೂ 
ಬೇಡನೆಂಬಂತಿಲ್ಲ ; ಬಿಟ್ಟು ನಡೆನಂತಿಲ್ಲ ; 
ಆವೇಶ ಆಕ್ರೋಶಗಳಿಗೆ ಎಡೆಯೇ ಇಲ್ಲ. 
ಯಾರೆಷ್ಟು ಗಜರಿದರು ಒದರಿದರು ಮೆಲ್ಲನೆಯೆ 
ಮರು ನುಡಿನ ಹಟ. ಇದೆ: ಇವನ ಗೆಲವಿನ ಗುಟ್ಟು. 
ಹೊಸತರಲಿ ಕೆಲಕಾಲ ಕಾದುವವರಿಗೆ ಇದರ 
ಮರ್ಮ ತಿಳಿಯದೆ ಇತ್ತು. ನ್ಯಾಯಪತಿಗಳು ಈತ 
ತಮ್ಮ ಕೆಲಸವನು ಸುಳುಮಾಡುತಿರುವುದ ಕಂಡು 
ಉಳಿದ ಲಾಯರಿಗೆ ತೋರದ ಗೌರವವನಿವಗೆ 
ತೋರತೊಡಗಿದರು. ತಿಳಿಯಿತು ಮಂದಿ; ಮುತ್ತಿತು. 
ನ್ಯಾಯವನು ಬಿಡದೆ ಅನ್ನವನು ಗಳಿಸುತ ಗೆಳೆಯ 
ಇಂಧೀೀ ಮಹಾತ್ಮ ಹೂಡಿದ ಅಸಹಕಾರದಲಿ 
ನಾಡಸೇವೆಗೆ ರಾಜಕೀಯದಲಿ ಕೈಯಿಕ್ಕ 
ನಾಯಕರಜೊತೆಗೆ ನಾಯಕನಾಗಿ ಹೆಣಗಿದನು; 
ಹಲವುಸಲ ಸೆರೆಯ ಹೊಕ್ಕನು; ಬಾಯಬಿಡದಾಕ 
ಹಿರಿಲಾಯರಾದಂತೆ ಸಾಮಾನ್ಯಮೂರ್ತಿಯೇ 
ಆ೦ಗ್ಲರಾಡಳಿತ ಅಗಿಯಲು ಬಾರದಂತಿಪ್ಪ 
ಕಬ್ಬಿಣದ ಕಡಲೆಯಾದನು. ಹೆಮ್ಮೆ ಇನಿಸಿಲ್ಲ. 
ಹುಲ್ಲಮಂತ್ರಿಸಿ ಅಸ್ತ್ರ ಮಾಡಿದ ಮಹಾತ್ಮರನು 
ಗುರುವೆಂದ ಬುದ್ಧಿವ೦ತಗೆ ಹೆಮ್ಮೆ ಬಹುದೆಂತು? 
ನಿದ್ಯಾರ್ಥಿದೆಸೆಯಲಿವನನು ಮಂದಿ ಇದು ಒಂದು 
ಮಂಕು ಎಂದದು ಉಂಟು, ಅಜೆ ತರುಣ ಈ ದಿವಸ: 
ಅಂದಿನಾ ವಿತವಚನ, ಸಾವಧಾನತೆ, ವಿನಯ, 
ಅಂದು ಒಳಗಿದ್ದು ಇತ್ತೀಚೆ ಬೆಳಕಿಗೆ ಬಂದ 
ನಾದೊಲುಮೆ ಕೆಚ್ಚಿಂದ, ತನ್ನ ಸುತ್ತಿನ ಹೆತ್ತು 
ಹೆಸರಾ೦ತ ಹಿರಿಯರಲಿ ತಾನೊಬ್ಬನಾಗಿಹೆನು. 

ಮಂಗೇಶ ಮಾವ ರಘುನಾಥನಿಗೆ ಅರೆವರುಷ 
ಕೊರೆನರುಷ ಕಿರಿಯನರು. ಹೆಸರು ಕೋರಿಸುವಂತೆ 
ಮಂಗಳೂರಿನ ಕಡಲನಾಡಿಂದ ಬಂದವರೊ, 
ಬಂದ ಹಿರಿಯರ ಕುಮಾರರೊ, ಬೆಂಗಳೂರಿನಲಿ 
ಬೆಳೆದು ಓದಿದರು. ಎಳೆತನದ ಕಿರಿಸಾಲೆ ಯಲೆ 
ಬಹು ಬುದ್ಧಿ, ಬಹು ತುಂಟಿ, ಎಂದು ಹೆಸರನು ಗಳಿಸಿ 
ಇಂದಿಗೂ ಅದನುಳಿಸಿಕೊಂಡಿಹರು. ಬೀ.ಎ.ಯಲಿ 
 ಚೆನ್ನಕೇರ್ಗಡೆ ಹೊಂದಿ ಸ್ಪರ್ಧೆಯಲಿ ಮೊದಲಾಗಿ 
ಆಡಳಿತದಲಿ ಹಿರಿಯ ಮ ಸಡೆದಿಹೆರು, 
ಬಹು ಸರಸಿ. ಹಿರಿಯರೊಡನಿರುನಂದು ತಾ ಕಿರಿಯ 
ಎಂಬಂತೆ, ಕೆರಿಯರೊಡನಿರುನಂದು ತಾನನರ 
ಜೊತೆಮಾತ್ರ ಎಂಬಂತೆ, ನುಡಿಯುವುದು ನಡೆಯುವುದು 
ಇವರ ವಾಡಿಕೆ. ತ್‌ ನುಡಿ ಎನಲು ಬಹು ಪ್ರೇಮ; 
ಆದರದ ಮರೆಸಿಕೊಂಡೇ ನಡೆಪುದಿವರ ಚಟ. 
ವಿಸ್ತಾರವಾಗಿ ಓದಿರುವಾತ. ಯಾವುದೇ 
ಚರ್ಜೆಯಲಿ ಒಮ್ಮೆ ವೇದದ ಒಂದು ವಾಕ್ಯವನು, 
ಜೆಂದ್‌ ಅವೆಸ್ತದ ಒಂದು ವಾಕ್ಯವನು, ಬೈಬಲಿನ 
ಒಂದು ವಾಕ್ಯವನು, ಬಹು ಸುಲಭದಲಿ ಹೇಳುವರು. 
ಆದರೂ ಕಲಿವ ಹೊರೆಯಾಗಿ ಹೊತ್ತವರಲ್ಲ. 
ಗೀತೆಯನು ಭಾಷ್ಯದ ಸಮೇತ ಓದಿಹರಹುದು ; 
ಆದರದನಪ್ರಕೃತ ಸಮಯದಲಿ ಪ್ರಕಟಿಸರು. 
ಸಂಪ್ರದಾಯದಲಿ ತಮಗೊಳಿತೆಂದು ಕಂಡುದನು 
ಒಪ್ಪಿ ಕು ಇವರು ಒಳಿಶಲ್ಲವೆನಿಸಿದುದ 
Ke ನಿರಾಕರಿಸಿಹರು. ಇವರಂತೆ: 
ಚುರುಕಲ್ಲದಿಹ ನನ್ನತೆರನ ಬುದ್ದಿ ಯ ಜನಕೆ" 
ಇವರ ನಡೆ ತುಸು ನಿಲಕ್ರಣನೆಂಡೆ ಕಾಣುವುದು. 
ಆಡಳಿತದಲಿ ಎಲ್ಲ ತಿರ ಜನರೊಡನದೆವ 


ತಮ್ಮಂಥವರು ಅಂಥ ಜನರೊಡನೆ ಕುಳಿತಂದು 
ಮಾಂಸ ತಿನಬೇಕು ವಿಸ್ವೀ ಕುಡಿಯಬೇಕೆಂದು 
ಇವರ ಮತ: ಇದಫಿವರು ನಡಸಿಯೇಬಿಟ್ಟಿರು. 
ಆದರೂ ರುಚಿಗೆಂದು ದಿನನಿನವು ಆವಿಿಷವ 
ಉಣಲಿಲ್ಲ, ವಿಸ್ಟಿಯನು ಕುಡಿಯರು. ಚರ್ಜೆಯಲಿ 
ನೀವು ಹೊಸತೆಂಬಂಕೆ ಏನನೇ ಹೇಳಿದಿರಿ: 
ತಾವದನು ತಿಳಿದಿದ್ದರೂ ಕುಣದ೦ದವೇ 

ಅದರ ನಿವರವನು ಕೇಳುವರು; ನೀವದ ನಿಜಕೆ 
ತಿಳಿದಿಹರ ಎಂದು ನೋಡುವರು; ತಿಳಿದಿದ್ದಿರೋ 
ಒಪ್ಪಿ ಕೊಳ್ಳುವರು ; ತಿಳಿದಿಲ್ಲವೋ ತಿದ್ದುವರು. 

ಈ ಕ್ಷಣ ಬಹು ಪ್ರೇಮ ಬಹುಭಕ್ತಿಯನು ನುಡಿದು 
ಸಣ ಕಳೆದು ಅದು ನಾನು ಸುಮ್ಮನಾಡಿದ ಮಾತು 
ಎಂದು ಕಾಡುವರು. ನಿಜನಾಡುವುನು ಸರಿಯೆಂದು 
ತಮಗೆ ತೋರಿದ ವೇಳೆ ಅದ ನುಡಿಯಬೇಡೆಂದು 
ಯಾವ ಹಿರಿಯಧಿಕಾರಿ ಅಧಿಕಾರಿಮುತ್ತೂತ 
ಬೆಸಸಿದರೆ ಸಗ್ಗಿ ನಡೆಯುವರಲ್ಲ. ಅದರಿಂದ 

ಕಷ್ಟ ಒದಗಿಶೆ ಅದನು ನಗುನಗುತ ಕೊಳ್ಳುವರು. 
ಮೊತ್ತದಲಿ ಮಂಗೇಶನಾನ ಅಂತಿಂತೆಂದು 

ನಾಲ್ಕು ಮಾತಿನಲಿ ಬಣ್ಣಿಸಿ ಮುಗಿಸೆ ತಗುವಂಥ 
ಸಾಮಾನ್ಯತರದ ಹರಿಯವರಲ್ಲ. ಪುಶ್ಚ್ರಾತ್ಯ 
ಪೌರ್ವಾತ್ಯ ವಿದ್ಯ ಸಂಸ್ಕೃತಿ ಧರ್ಮಕಲ್ಪನೆ 
ಯಾವುದೊ ವಿಚಿತ್ರಲಗ್ನದಲಿ ಸಮ್ಮೇಳವಿಸಿ 
ಇವರ ಸಂಸ್ಕೃತಿಯ ಸಡೆದಿವೆ ಎನಲು ಸಲ್ಲುವುದು. 


ಇವರನ೦ತರ ಕೃಷ್ಣಮೂರ್ತಿ. ಒನ್ಮುಖದಿಂದ 
ಹಿರಿಯರಲಿ, ಅಂತೆ ಒಮ್ಮುಖದಿ೦ದ ಕಿರಿಯರಲಿ, 
ಸೇರಿರುವ ಚದುರರು. ಉಪಾಧ್ಯಾಯ ವೃತ್ತಿಯನು 

ಕೆಲವು ದಿನ ನಡಸಿದರು; ಆ ಬಳಿಕ ಶಾಲೆಗಳ 
ಮೇಲ್ವಿಚಾರಣೆಯ ಅಧಿಕಾರದಲಿ ನಡೆದರು. 
ಅದರನಂತರ ಉಪಾಧ್ಯಾಯ ವೃ ವೃತ್ತಿಗೆ ಜನವ 
ಸಿದ್ಧ ಪಡಿಸುವ ಹಿರಿಯುಪಾಧ್ಯಾ ಗ 
Fe ಈ ಎಲ್ಲ ಕೆಲಸದಲಿ ತಮ್ಮೆದುರು 
ಬಂದ ಮಂದಿಯನು, ಬಾಳಿನ ಎಲ್ಲ ವಿನರವನು, 
ಕೃಷ್ಣಮೂರ್ತಿ ಸಹಾನುಭೂತಿ ಕೌತುಕದಿಂದ 
ನಿರ್ಮಲಾಂತಃಕರಣದಿಂದ ದೃಸ್ಟಿಸಿ ಜಗದ 
ಬದುಕೆನಲು ನಗೆಮರುಕ ಬೆರೆತ ದ ಆದ 
ಒಂದು ನಿಲುವನು ಸಾಧಿಸಿಹರು. ಎಳೆತನದಿಂದ 
ಪ್ರಭುದೇವ ಬಸವಣ್ಣ ಮುಂಶನ್ರ ಶರಣ 
ಭಕ್ತವೃಂದದ ವ ವಚನ ಸಾಹಿತ್ಯವನ ು ಸರಿಸಿ 


ಅದರ ಬೋಧೆಯನು ಉಸಿರಲಿ ತುಂಬಿಕೊಂಡಿಹರು. 


ಇಂತಾಗಿ ಇವರು ಸಭೆಯೊಂದರೆದುರಲಿನಿಂತು 
ಮಾತಾಡತೊಡಗಿರಲು ನುಡಿ ಮುತ್ತುಮುತ್ತಾಗಿ 
ಮೆಲುಮೆಲನೆ ಒ೦ಡೊಂದೆ ಬಂದು ಆಡಿದ ವುಕ್ಯ 
ಹಾರನೆಂಬಂತೆ ತೋರುವುದು. ಅನುಭವದಿಂದ 
ಮೆಯ್ಗೊಂಡ ಶುದ್ಧ ಸುಂದರ ಹಾಸ್ಯ ಈ ಮಾತ 
ಮುಖ್ಯ ಲಕ್ಷಣ. ವಾಕ್ಯ ವನು ನುಡಿವ ಹೊತ್ತಿನಲಿ 
ಮಧ್ಯೆ, ಅರ್ಥವ್ಯಕ್ತಿ ಗಾಗಿ ೫ರ ನಿಲಿಸುವುದು, 

ಆರ ಸಭಿಕರ. ಮನವ ಮುಟ್ಟಿ ತೆಂಬುದ ತಿಳಿದು 
ಅದನು ಮುಂದರಿಸುವುದು, ers ಭಾಷಣವ 
ಒಂದು ಕಲೆ ಮಾಡಿಹರು. ವಚನಗಳನೆಲ್ಲದೆ 
ಕನ್ನಡದ ಹಿರಿಯ ಕನಿ ಯಾರನೂ ಬಿಡದೆ ಬಸು 
ಚೆನ್ನ ವ್ಯಾಸಂಗ ಮಾಡಿಹರು. ನಾಕಲಿಕಿಹುದು 
ose ಇಲ್ಲ ಎನ್ನುತ್ತ ತಾವು ಬಹು 
ಫಲಿತವರು ಎಂದು ತಿಳಿದಿಹೆರ ನಾಚಿಸುವಂತೆ 


೨೭ 

ಪಾಂಡಿತ್ಯವನು ಸಡೆದು ಗಂಭೀರವಾಗಿಹರು. 


ದತ್ತೊ ಜಿ ಕನ್ನಡದ ನಮ್ಮ ಹೊಸ ಕಾವ್ಯವನು 
ಮುಗಿಲಿಗೇರಿಸಿದೊಬ್ಬವರಕನಿ. ಹೆಸರಿನಲಿ 
ಮನೆತನ ಮಹಾರಾಷ್ಟ್ರವೆನ್ನುವುದು ಕಾಣುವುದು. 
ಸೇಷ್ಟೆಗಳ ಕಾಲದಲಿ ಇಲ್ಲ ಅದಕೂ ಪೂರ್ವ 
ಇವರ ಹಿರಿಯರು ಬಂದು ಇಲ್ಲಿ ನೆಲಸಿರಬೇಕು. 
ಮನೆಮಾತು ಈಗಳು ಮರಾಟ. ಎಳೆತನದಿಂದ 
ಕಸ್ಟನನು ಕಂಡವರು. ಜನದ ಕಷ್ಟವ ನೋಡಿ 
ಮರುಗಿಹರು. ತಾವು ಕಷ್ಟಕೆ ಅಂಜುವವರಲ್ಲ; 
ಅದರಲೇ ದೈವ ಇರುವುದ ಗುರುತಿಸಿರುವರು. 
ದೃಷ್ಟಿ ಲೋಕವ ತೀವ್ರ ನೋಡುವುದು, ತಿಳಿಯುವುದು. 
ಬುದ್ಧಿ ಹುಟ್ಟಾ ಸೂಕ್ಷ್ಮ: ಊಹೆ ಅದಕೂ ಸೂಕ್ಷ್ಮ. 
ಇಂತಿರುತ ಇವರಿಗೆ ಅದೃಷ್ಟ ದೃಷ್ಟದ ತೆರಕೆ 
ಎದುರಾಂತು ಕಾಣುವುದು. ಇಂತು ಕಂಡುದನೊರೆವ 
ನಯ ಚೆಲುವು ಬಲದ ನುಡಿ: ಓದಿ ಕಲಿತಿರುವಂತೆ . 
ಕೇಳಿ ಕಲಿತುದು. ನಾಡ ಜನದ ಬಾಳಲಿ ಬೆಕಿತು 
ಬಾಳಿರುವರಾಗಿ ಮಾತಿನ ಭಂಗಿ ಕನ್ನಡದ 
ಕಸ್ತೂರಿ ಕಂಪ ಸೂಸುವುದು. ಸಂಸ್ಕೃತ ಆಂಗ್ಲ 
ಕನ್ನಡ ಮರಾಟಿ ಸಾಹಿತ್ಯವನು ಚೆನ್ನಾಗಿ | 
ಕಲಿತಿರುವ ಇವರು ಕವಿಗಳಲಿ ಅಪರೋಕ್ಷವನು 
ಸಾಧಿಸಿದ ಮಂದಿಯನು ಮನತೆತ್ತು ವೆಚ್ಚಿಹರು. 
ಅಂತೆ ಇವರಿಗೆ ತತ್ತ್ವ ಧರ್ಮದಲಿ ಸಲ್ಲಲಿತ 
ಸುಲಭ ಒಳಹೊಗಲು. ಉನ್ನತ ತತ್ತ್ವ ಲೋಕದಲಿ 
ಬುಡಮೇಲು ತಲೆಕೆಳಗು ಆಡುತಿಹ ಆಟಿವನು ' 
ನೋಡಿ ನಗುವುದ ಕಲಿತ ಇವರ ಮಾತಲಿ ತಕ್ಕ 
ಹಾಸ್ಯ ಮರಮರಳಿ ಮುಖನಿಕ್ಳುವುದು. ಇಂತಪ್ಪ 


ನವರಾತ್ರಿ ೨೯ 


ಜೀವ, ಅನುಭವ, ರಸವಿಚಾರ, ನುಡಿ ಭಂಗಿಗಳ 
ಹೊಸಪಾಕ ನಮ್ಮ ದಕತ್ತೋಜಿ ಹಾಡುವ ಕವಿತೆ, 
ಹಾಡುವುದು ಎಂದಿಹೆನು: ದತ್ತೋಜಿ ಸಭೆಗಳಲಿ 
ತಮ್ಮ ಕೃತಿಯನು ತಾವೆ ವಿವರಿಸುತ ಹಾಡುವರು. 
ಕಂಠ ಸಾಮಾನ್ಯ ; ಆದರೆ ಗಾಯನದ ದೇಸಿ 
ಅನರದೇ; ಅದರ ಮಾಯೆಗೆ ಸಿಲುಕದವರಿಲ್ಲ. 
ಇಷ್ಟು ಸುಲಭವೆ ಎಂದು ಅಂತೆ ಹಾಡಲು ತೊಡಗಿ 
ಗಾಯಕರು ಕೂಡ ಆ ವೈಖರಿಯ ಸಾಧಿಸರು. 
ಮೇಲಾಗಿ ಮಾತು; ಮಾತನು ಮಾರಿ ತುಂಬಿರುವ 
ಭಾವ; ಅದು ಕಣ್ಣಿನಲಿ ಹೊಳೆಯುತಿರೆ ಸಭೆಯೆದುರು 
ತನ್ನ ಶಕ್ತಿಯಬಲ್ಲ ಗಾರುಡಿಯೊ ಮಾಂತ್ರಿಕನೊ 
ಶನ್ನತಾನೇ ಮರೆತು ನೇಯ ತೊಡಗಿದ ಒಂದು 
ಮೋಡಿಯೆನೆ ಸೋರಿ ಹರಿಯುವ ಸುಸ್ತರವಿತಾನ. 
ಬರೆವುಜೋಡುವುಜಿಂತು, ಒಲಿದಗೆಳೆಯರ ಜೊಕೆಗೆ 
ನುಡಿವುದೂ ಅಂತೆ ಇವರಿಗೆ ಕಾವ್ಯರಚನೆಯೆ. 
ಮಾತಿನಲಿ ದತ್ತೋಜಿ ಹೊತ್ತುಗೊತ್ತರಿಯರು. 

ಆ ಮಾತೊ ಗಂಗಾಪ್ರವಾಹ. - ಪ್ರವಾಹನೆನೆ 
ಗುರಿಯರಿತು ಗುರಿಯ ಮರೆಯದೆ ತುಂಬು ಹೊಳೆಯಾಗಿ 
ವಿಸ್ತಾರವಾಗಿ ಚೇತನವ ಪಾವನಮಾಡಿ 
ಗಂಭೀರವಾಗಿ ಹರಿಯುವುದು. ಸಾಹಿತ್ಯದಲಿ 
ಮಾತಿನಲಿ ಇಂತು ಧೀಮಂತನಾಗಿರುವ ಕವಿ 
ಮುಂಗಟ್ಟು ಆಂಗಡಿಯ ದಿನದಿನದ ಕೊಡುಕೊಳೆಯ 
ವ್ಯಾಪಾರದಲಿ ಒಂದು ಹಸುಕೂಸಿಗೆಣೆಯಲ್ಲ. 
ಹಸುಕೂಸು ಮನಸು ಮಾಡಿದೊಡೆ ದತ್ತೋಜಿಯನು 
ಆಡುತಾಡುತ ಬೆಳ್ಳಿ ಸುವುದು. ಬೆಳ್ಳಿಸಿಕೊಂಡು 
ದಶ್ತೋಜಿ ಆ ಕ್ಷಣಕೆ ಕೋಪಿಸಿ ಮರುಕ್ಷಣವೆ 
ಇದುವೆ ಜೀವನ ಎಂದು ನಕ್ಕು ಮನ ತಿಳಿಯುವರು. 

ಮೌನ ಮಾತಿಗು ಮಿಗಿಲು; ಕಲ್ಲಿನಲಿ ಆತ್ಮಇದೆ: 
ಇದನೀವು ಬಲ್ಲಿರಾ? ಇಲ್ಲ? ಬನ್ನಿರಿ ಇಲ್ಲಿ; 
ಸೀತಣ್ಣನನು ನೋಡಿ: ಈ ಹದನ ಗ್ರಹಿಸುವಿರಿ. 
ಕವಿ; ಬರೆದ ಬರಹ ತಕ್ಕಷ್ಟಿ ಹುದು; ಕೆಲವು ಕೃತಿ 
ಜನಮೆಚ್ಚಿ ನಾಡಿನಲಿ ನಾಣ್ಯವಾಗಿವೆ ಕೆಲವು. 
ಅಂತೆ ಚೆಲುವಾದ ಬಲತರುವ ಕೃತಿ ಬೇರೆಯವು 
ಹಲನಿಹೆವು: ಮಂದಿ ಇವುಗಳ ಹೆಸರ ಕಾಣರು. 
ಸೀತಣ್ಣ ಎಂದೆ ಆಗಲಿ ತಮ್ಮ ಕಾವ್ಯವನು 
ಸಭೆಗಳೆದುರಲಿ ಓದುವವರಲ್ಲ. ಎಂತಿರಲಿ 
ತಾನಾಗಿ ತಾನು ಇಂತಹ ಸದ್ಯಬರೆದಿಹೆನು 
ಎ೦ದು ಹೇಳುವರಲ್ಲ. ಇಂತಾಗಿ ಇವರ ಕೃತಿ 
ಜನಕೆ ಎಸಗಲು ಬಲ್ಲ ಒಳ್ಳಿ ತನು ಎಸಗಿಲ್ಲ. 
ಲೋಕಸಾಹಿತ್ಯದ ಸುಗಾಢ ಪರಿಚಯದಿಂದ 
ಇವರ ರುಚಿ ತುಂಬ ಹಸನಾಗಿ ಹದವಾಗಿಹುದು. 
ಬಾಳು ಇವರನು ತೀರ ಕಷ್ಟದಲಿ ನಾದಿಹುದು. 
ಜನರಾದರೂ ಇವರಿಗನ್ಯಾಯಮಾಡಿಹರು. 
ಏನೆ ಆದರು ಬಾಯತೆರೆಯದಿಹ ಇವರೆ ಪರಿ 
ಹಿರಿಯ ತಾಣಗಳ ಜನರಿಗೆ ಹೆಮ್ಮೆಯೆಂಬಂದ 
ಕಾಣುವುದು. ಸಮಯ ಬಂದಾಗ ಅಂತಪ್ಪ ಜನ 
ಇವರಿಗೆ ವಿರೋಧವನು ಮಾಡುವರು. ಅವರೇನು? 
ಹತ್ತಿರದ ಜನ ಕೂಡ ಇಂಥ ಗಾಂಭೀರ್ಯವನು 
ಗಾಂಭೀರ್ಯವೆಂದು ತಿಳಿಯರು. ನಮ್ಮ ಕಂಡರೆ 
ಇವರಿಗಕ್ಕರೆಯಿಲ್ಲವೆಂದೆ ನೆಂಟರ ತಿಳಿವು | 
ಇದಕೆಲ್ಲ ಇವರ ಉತ್ತರ ಮೌನ, ಷೇಕ್ಸ್‌ಪಿಯರ್‌ 
ತನ್ನೊಂದು ನಾಟಕದ ನಾಯಕಿಯ ವಿಷಯ 876 
Sat like Patience on a monument smiling at 
Grief ಎಂದು ಬಣ್ಣಿಸಿರುವನು. ನಮ್ಮ ಸೀತಣ್ಣ 


ನವರಾತ್ರಿ ಷಿ 


ಆ ನಾಯಕಿಯ ತೆರನ ಒಬ್ಬ ನಾಯಕ. ಬಾಳು 
ಕಷ್ಟವನು ತರುವುಜೀ, ತರಲಿ, ಆಯಿತು ಏನು? 
ಸಹಿಸಿದರೆ ಮುಗಿಯಿತು. ಸಹಿಸುವುದು ಸಾಧ್ಯವೆ? 
ನೋಡುವ; ನಮ್ಮಿಂದ ಆದಷ್ಟು ಸಹಿಸುವ. 

ಇದು ಇವರ ರೀತಿ. ಸಿಗ ಈ ಮಾತ 
ನನಗೆ ತಿಳಿಸಿರುವರೆ೦ದಲ್ಲ. ಈ ತಿಳಿಸುವುದು 
ಇವರೆ ಪದ್ಧತಿಯಲ್ಲ ; ನನಗಿಂ ತು ಶೋರಿಹುದು. 
ಇವರ ಈ ಜಿನಮನೋಧರ್ಮ ಹೆನ್ಸೀ ಕವಿಯ 
ಅಸರಾಜಿತನ ಆತ್ಮಗೀತದಲಿ ಬಹುಚಿನ್ನ 
ವರ್ಣನೆಯ ಪಡೆದಿಹುದು. ಇಂಥ ವಜ್ರಕಠೋರ ಔ 
: ದಾರ್ಡ್ಯ್ಯದಿಂದಿವರು ಜೀವನ ಪಥವ ನಡೆದರೂ 
ಕಷ್ಟದಲಿ ಸಿಲುಕಿರುವ ಇತರ ಜೀವವ ಕಂಡು 
ಹೂವಂತೆ ಬಾಡುವರು, ಬೆಣ್ಣೆಯೆನೆ ಕರಗುವರು. 
ದೇವರನು ಕರೆದು ಯಾವುದೆ ನೋವ ಭಾರವನು 
ಅವನ ಹೆಗಲಲಿ ಹೇರುವುದು ಇವರಿಗೊಪ್ಪದು. 

ಈ ಮನೋಧರ್ಮ ಈ ಅನುಭವದ ಫಲವಾಗಿ 
ಲೋಕ ಇವರಿಗೆ ಸುಖದ ನೆಲೆಯಲ್ಲ, ಚೇತನದ 
ಶಿಕ್ಷಣ ಪರೀಕ್ಷಣದ ಗರಡಿಯೆಂಬಂತಿಹುದು. ' 
ಅಂತೆ ಸೀತಣ್ಣ ಜಗದಿತಿಹಾಸದಲಿ ಬಹುಶಃ 
ನೋವ ಸಂಗತಿಗಳನೆ ಆಯ್ದೆತ್ತಿ ಹಿಡಿದವರು 
ಅಲ್ಲೆಲ್ಲ ನೋವ ಮೂಡಿಸಿದ ಬೇರನು ಬಿಡಿಸಿ 
ಅದರ ಸರಿಯೇನೆಂದು ತೋರುವರು. ಮೊತ್ತದಲಿ 
ಬುದ್ಧಿ ಅನುಭವ ಯೋಚನೆಗಳ ವಿಸ್ತಾರದಲಿ 
ಸೀತಣ್ಣ ನಮ್ಮ ನಾಡಿನ ಇಂದಿನತ್ಯ ತ 

ಮೇಲ್ತ `ದ ಬಸಿ ಸಂಕ್ತಿ ಯಲಿ" ನಿಂತಿಹರು. 


ಇವರ ನಂ ತರೆ ನಮ್ಮ SA ಬಿಟ್ಟು 


ನವರಾತ್ರಿ 


ಬೇರೆ ಯಾರನು ಬಣ್ಣಿಸಲಿ? ಒಂದು ಕಾಯಕದ 
ಜೊತೆಯ ಜನ: ಬಹಳ ಹತ್ತಿರದ ಗೆಳೆಯರು ಕೂಡ. 
ಎನಲು ರೀತಿಯಲಿ ಒಂದೆಂದಲ್ಲ. ಸೀತಣ್ಣ 

ಹಾಗ ನಗೆ ಮುಪ್ಪುಗ ಚಿಂತೆಯೆನೆ ರಂಗಪ್ಪ 
ಮುಪ್ಪಾಗ ನಗೆ ಹಾಗ ಯೋಚನೆ. ಇವರು ಸಹ 
ಕಷ್ಟವನು ಬಲ್ಲವರೆ; ಆದರೂ ಸೀತಣ್ಣ 
ಪಟ್ಟನಿತನಿನರು ಪಟ್ಟಿಲ್ಲ. ಅಲ್ಲದೆ ಮನವೆ 
ಬಾಳಬೆಳಕಿನ ಕಡೆಗೆ ಮುಖವ ಮಾಡಿಹುದಹುದು. 
ರಂಗಪ್ಪ ಹರೆಯದಲಿ ಕಟ್ಟುಮಸ್ತಾದಾಳು. 
ಮದಲಿಂಗ ಅವನ ಒಲವಿನ ಜಾಣೆಯನು ಕುರಿತ 
ಕತೆಯ ಮಲೆನೆಲ ಇವರ ಹೆತ್ತು ಬೆಳಸಿದ ನಾಡು. 
ಅವರ ಕತೆ ಸಂತೋಷದಲಿ ಮುಗಿಯಿತೆಂದೊಕೆವ 
ಶುಭಪಾಠವಿಹುದನಿವರೊಮ್ಮೊನ್ಮೆ ಹೇಳುವರು. 

ಅಂತ ಹೊತ್ತಲಿ ನನಗೆ ಇವರೆ ಆ ಸಂತಸದ 
ಮದಲಿಂಗ ಮರಳಿ ಮೆಯ್ವತ್ತಂತೆ ಕಾಣುವರು. 
ಕೃತಿಗಳನು ರಚಿಸಬಲ್ಲರು: ಆದರೂ ಬಹಳ 

ರಚಿಸಿಲ್ಲ. ಬಹಳ ಓದಿಹರು; ಸತ್ಕೃತಿಯಿಂದ 
ಬಹಳ ಅನಂ೦ಂದವನು ಪಡದಿಹರು; ಆ ಸುಖದ 
ಭರದಲಿರಬೇಕು ಕೃತಿರಚಿಸಬೇಕೆಂಬೊಂದು 
ಹಂಬಲನು ಕಳೆದುಕೊಂಡಿಹೆರು. ಹಿರಿಯರು ಕಾಡಿ 
ಒತ್ತಾಯ ಮಾಡಿರಲು ಇನಿತನಿತ ಬರೆದಿಹರು. 

ಬರೆದ ಅಥಿತಿನಿತು ಮುದ್ದಾಗಿಹುದು. ಅದರಲೂ 
ಗದ್ಯ ಬಹು ಮುದ್ದು. ನುಡಿ ಹನಳ ಮುತ್ತನು ಕೋದ 
ಜೆಂದವೊಂದನು ತೋರುವುದು. ಕಾವ್ಯ ಕತೆಗಳನು 
ಬರೆಯರಾದರು ಹೆರರು ಬರೆದ ಕತೆಕಾವ್ಯವನು 
ಒಲವಿಂದ ನೋಡುವರು, ಚೆನ್ನನೆನೆ ಮೆಚ್ಚವರು, 
ಬಾಯ್ತುಂಬ ಹೊಗಳುವರು. ಇಂದಿನ ವಿಮರ್ಶೆಯಲಿ 


ನವರಾತ್ರಿ 


ನಾಲ್ಕು ಸಾಹಿತ್ಯ ವನು ಚೆನ್ನಬಲ್ಲವರಾಗಿ 
ಪೂರ್ವಸಪ ಶ್ರಿ ಟ್ರ ಸಾಹಿತ್ಯ ಶಾಸ ಸ್ರೃವನರಿತು 
ಕಾವ್ಯ ರತ್ನ ಸರೀಕ್ಷೆಯಲಿ ದೆಕ್ಷರೆನಿಸರುವ 
ಸ 6 ನಮ್ಮ ರಂಗಸ್ಪ ಒಬ್ಬರು. 


ದತ್ತ್ಯೋಜಿಯಂತೆ ಪುಟ್ಟಣ್ಣ ಕನ್ನಡದ ಹೊಸ 
ಕವಿತೆಯನು ಮುಗಿಲಿಗೇರಿಸಿದೊಬ್ಬವರಕನಿ. 
ಮಲೆನಾಡಿನಲಿ ಹುಟ್ಟಿ ಬೆಳೆದವರು. ಉತ್ತುಂಗ 
ಶಿರದ ಗಿರಿಗಳ ಸಾಲು, ನಡುವೆ ಹರಡಿದ, ಕಾಡು, 
ಸರ್ವತದ ಕೋಡಿ೦ದ ಬಿಳಿದಾಗಿ।ಕೆಳಗಿಳಿದು 
ಹಾಡಿ ಹರಿಯುವ ಹೊನಲು, ಎಳೆಯ ಹುಡುಗನ ಮನವ 
ಒಲಿಸಿದವು ನಲಿಸಿದವು ತಣಿಸಿದವು; ಮನ ಊಹೆ 
ಉಸಿರುಗಳ ತುಂಬಿ ಬೆಳಸಿದವು; ನಿದ್ಯೆಯನರಸಿ 
ತರುಣ ಮೈಸೂರಿಗೈ ತಂಜಂದು ಜೊತೆಗೈದಿ 
ಅಲ್ಲಿ ಇವರನು ರಕ್ಷಿಸಿದವು. ಮೈ ಸೂರಿನಲಿ 
ಲೌಕಿಕದ ನಿದ್ಯೆ ಯನು ಕಲಿನಂದು ಪುಟ್ಟಣ್ಣ 
ರಾಮಕ್ಕ ಷ್ಣ್ದಾ Hy ಮದ ತಂಪು ನೆರಳಲಿ ke 
ಪರಮಔ0% ಕ್‌ “ಅಂತೆ ಅವರ ಪಟ್ಟಿ ದ ಶಿಷ್ಯ 
ಶ್ರೀ ವಿವೇಕಾನಂದಗುರುಗಳ ಅನುಗ್ರ ಹದ 
ಅಮ್ಭು ತಸೇಚನದಿಂದ ಅಧ್ಯಾ ತ್ಮ ಜೀವನದ 
ತಳಿರ ತಳೆದರು; ಮುಂದೆ ಸುಜ ನೆಯ ಬಲದಿಂದ 
ತಮ್ಮ ಚೇತನದ ದೈವಾಯತ್ತ ಯಾ 
ಕಾವ್ಯವನು ರಚಿಸತೊಡಗಿದರು.. ಬಹುತೀವ್ರದಲೆ 
ಸಾಹಿತ್ಯ ಲೋಕದಲಿ ಅತ್ಯಂತ ಉನ್ನತದ 
ಸ್ಥಾ ನಡನ ಸಾರುವರೆ ಶಕ್ತಿ ತನ್ಮೊಳಗಿಹುದ' 
ಕಂಡುಕೊಂಡರು, ತೋರಿದರು; ಕಾವ್ಯ ಗಳರಚಿಸಿ 
ತಾವು ನಲಿದರು, ಅಂತೆ ಸಹೃದಯರ ತಣಿಸಿದರು. 


೩೪ 


ನವರಾತ್ರಿ 


ಕಣ್ಣು ಲೋಕವನು ಕೌತುಕದಿಂದ ನೋಡಿರುತ, 
ಕಂಡುದನು ಮನ ನಾದಿ ನುರಿನುರಿಸಿ ಸವಿನೋಡಿ, 
ಒಗೆದ ಭಾವಕೆ ಊಹೆ ತಕ್ಕ ಆಕೃತಿಯೊಂದ 
ಒದವಿಸಿರೆ, ಪುಟ್ಟಣ್ಣ ನಿರ್ಮಿಸಿದ ಕತೆಕವಿತೆ 
ಗುರಿಮುಟ್ಟಿದಂದು ಚೆಲುವೇ ರೂಪುಗೊಂಡಂತೆ 
ತೊಳಗಿ ಬೆಳಗುವವು. ಅಂತೆ ವಿಚಾರ ಗಂಭೀರ; 
ಆಶಯ ಉದಾತ್ತ; ದೃಷ್ಟಿ ವಿಶಾಲ; ಗತಿ ಧೀರ. 
ಸಾಹಿತ್ಯ ಒ೦ದು ಅಧ್ವರ, ತಾವು ಅಫ್ವರನ 
ಕೈಕೊಂಡ ದೀಕ್ಷಿತರು. ಇದು ನಮ್ಮ ಪುಟ್ಟಣ್ಣ. 


ಇನ್ನು ರಾಜಣ್ಣ. ಈ ಉಳಿದನರ ರೀತಿಯಲಿ 
ಇವರಾದರೂ ಪಂಡಿತರೆ, ಜೊತೆಗೆ ತಮ್ಮದೇ 
ಒಂದೆರಡು ಬೇರೆ ಶಕ್ತಿಗಳ ಪಡೆದಿಹರಹುದು. 
ಕಷ್ಟಗಳಕಂಡು ಅವುಗಳ ಕಾವಿನಲಿ ಕರಗಿ 
ಕಡುಬಡವ ಕಡೆ ಕಡಮೆಯೆಂಬವರ ನೋವುಗಳ 
ತಮ್ಮವೇ ಎಂಬಂತೆ ಅನುಭವಿಸಿ ಮರುಗುವರು. 
ತಾವು ಕೆಚ್ಚೆದೆಯಿಂದ ಕಷ್ಟಗಳ ಕಡೆಹಾಯ್ದು 
ಬಾಳಿದಂದವೆ ಬೇರೆಯವರು ಬಾಳಲಿ ಎಂಬ 
ಆಶೆಯಲಿ ದುಡಿದಿಹರು. ಎಳತನದಿ ಮೈಸೂರ 
ನಗರ ಜೀವನವ, ಅದರಲಿ ನಮ್ಮ ಹರಿಜನರ 
ಬಾಳುವೆಯ ರೀತಿನೀತಿಯ, ತೆರೆದ ಕಣ್ಣಿಂದ 
ನೋಡಿ ಮನಸಿಗೆ ತಂದುಕೊಂಡಿಹರು. ಇದರಿಂದ 
ಆ ಜನರೊಳೊಬ್ಬ ಧೀರಾತ್ಮನನು ಬಣ್ಣಿಸುವ . 
ಕನಿತೆಯನು ರಚಿಸಿಹರು. ಇದರಂತೆ ಇನ್ಸ್ಟಿಲ್ಲ 
ಎಂಬೊಂದು ಚಂದ ಮೂಡಿಹುದು ಆ ಕವಿಕೆಯಲಿ. 
ಎಲ್ಲಿಯೇ ಇರಲಿ ಸಲ್ಲದುದನೊಲ್ಲದೆ ಅದನು 
ಹಿಡಿದೆತ್ತಿ ಜಗಕೆ ತೋರುವುದು, ನಗುವುದು, ನಕ್ಕು 


ನವರಾತ್ರಿ 


ಚುಚ್ಚುವುದು ಕುಕ್ಳುವುದು: ಈ ಮನೋಧರ್ಮದಲಿ 
ರಾಜಣ್ಣ ಬರೆದ ಕೃತಿ ಹಲವಿಹವು. ಅಲ್ಲದೆ 
ರಾಜಣ್ಣ, ಬುದ್ಧ ಅಂತೇ ಜೈನ ಧರ್ಮಗಳ 
ಶ್ರದ್ಧೆಯಿಂದಭ್ಯಾ ಸಮಾಡಿಹರು.' ತಿಳಿವಂತೆ 

ಇವರ ದುಡಿಮೆಯು ಕೂಡ ವಿಪುಲ, ಮೆಯರ್‌ದೃಢ, ಮನಸು 
ದೃಢ, ದುಡಿವೆನೆಂಬ ನಿಶ್ಚಯ ಇವಕೆ ಸಮನಾಗಿ 
ದೃಢವಾಗಿರುತ ನಮ್ಮ ರಾಜಣ್ಣ ಬರೆದಿರುವ 

ಪುಸ್ತಕ ಆವೆಷ್ಟೊ! ಅವುಗಳ ಜಾತಿ ಇನ್ನೆಸ್ನೊ | 
ಇದಕು ಮಿಗಿಲಾಗಿ ಸಾಹಿತ್ಯದಲಿ ರಾಜಣ್ಣ 

ಗೆಯ್ದಿರುವ ಸೇವೆಯೆನೆ ಜನ ತಾನೆ ಓದದೆಯೊ 
ಓದಿಯೂ ಗ್ರಹಿಸದೆಯೊ ಕಣೆಗಣಿಸಬಹುದೆಂಬ 
ಇತರ ಕವಿಗಳ ಕೃತಿಗಳನು ಸಭೆಗಳಲಿ ಓದಿ 
ಅಭಿರುಚಿಯ ಬೆಳಸಿಹುದು. ಧರ್ಮಮಾಡುವುದೆಂತು 
ಅಂತೆ ಅದನನುಪಾಲಿಸುವುದು ಪುಣ್ಯವ ತಹುದು 
ಎಂಬರಲೆ! ಕಾನ್ಯವನು ರಚಿಸುವುದು ಎಂತಂತೆ 
ಅದರರಿವ ಹರಡುವುದು ಇದೆ ರೀತಿ ಪುಣ್ಯಕರ. 
ರಾಜಣ್ಣ ke” ಪುಣ್ಯವನು ಪೂರ್ಣಗಳಿಸಿಹರು. 


ಈಗ ಕೌಶಿಕರ ಹೊಗಳುವೆನು. ಕೌಶಿಕ ಇವರ 
ಗೋತ್ರ. ಬೇರೆಯ ಗೋತ್ರೆಸಂಸ್ಥಾಸಕರ ಗುಣ 
ಅನರ ಕುಲದಲಿ ಹುಟ್ಟಿದವರಲ್ಲಿ ಕಾಣುವವೊ, 
ಕಾಣನೋ. ಕೌಶಿಕ ಮಹಾಮುನಿಯ ಮುಖ್ಯಗುಣ 
ಎರಡ ಈ ನಮ್ಮ ಸೋದರರು ತೋರುವುದು ನಿಜ: 
ಮೊದಲು, ಯಾವುದೆ. ಒಂದು ಕೆಲಸವನು ಕೈಕೊಳಲು 
ಎಷ್ಟಾದರೂ ದುಡಿದು ಏನೆ ಕಷ್ಟವ ಸಹಿಸಿ 
ಅದನು ಕೊನೆ ಮುಟ್ಟಿಸುವುದು ; ಎರಡನೆಯ ಗುಣ 
ಮೂಗ ತುದಿಯಲಿ ಕೋಪ, ಮನದಲ್ಲಿ ಬೆಣ್ಣೆಮೆದು. 


೩೫ 


೩೬ 


ನವರಾತ್ರಿ 


ಇದರಿಂದ ಗೆಳೆಯರಿವರನು ಭಗೀರಥ ಎಂದು 
ಒಮ್ಮೆ, ಮೆಣಸಿನಕಾಯಿ ರಂಗಪ್ಪ ಎಂದೊಮ್ಮೈ 
ನಕ್ಕು ನುಡಿವರು. ಕೌಶಿಕರು ಎರಡು ಹೆಸರನೂ 
ಸ್ತ್ರೀಕರಿಸಿ ನಕ್ಟು ನಡೆವರು. ಕಾವ್ಯ ಬರೆಯುವುದು 
ಇವರಿಗೇನೋ ಆಗಿಬರಲಿಲ್ಲ; ಅಂತೆಯೇ 
ಕತೆಯನಾಗಲಿ ಬರೆಯುವವರಲ್ಲ ಕೌಶಿಕರು. 
ಕತೆಗಳನು ಹೇಳಬಲ್ಲರು. ಸಭೆಗಳೆದುರಿನಲಿ 
ವಿವರ ನಿವರವನು ಜೋಡಿಸಿ ಒಂದು ಸಂಗತಿಯ 
ಬಿತ್ತರಿಸುವುದರೊಳಿವರದೆ ಒಂದು ಹದ, ಚೆದುರು. 
ಇದರಿಂದ ಇವರು ಯಾವುದೆ ಒಂದು ಕಾವ್ಯವನು 
ಜನಕೆ ತಿಳಿಸುವ ರೀತಿ ಬಹುಚಿನ್ನು. ಕೌಶಿಕರು 
ಜೊತೆಯ ಗೆಳೆಯರ ತೆರನೆ ಬಹು ಒಳ್ಳೆಪಂಡಿತರು. 
ಗ್ರೀಕ್‌ ಭಾಷೆಯನು ಕಲಿತು ಈಸ್ಕಲಿಸ್‌ ಹೋಮರರ 
ಕೃತಿಗಳನು ಮೂಲದಲಿ ಅಭ್ಯಾಸ ಮಾಡಿಹುದು 
ಇವರೊಳೊಂದು ವಿಶೇಷ. This thing is Greek to me 
ಇದು ನನಗೆ ಗ್ರೀಕ್‌ ಎನಲು ಆಂಗ್ಲೇಯ ಭಾಷೆಯಲಿ 
ನನಗಿದರ ಅರ್ಥ ತಿಳಿಯುತಲಿಲ್ಲ ಎಂದರ್ಥ. 
ಗ್ರೀಕ್‌ ಅಷ್ಟು ಅಸರೂಪ ಭಾಷೆ. ಕೌಶಿಕರಿಗೋ 
ಗ್ರೀಕ್‌ ಕೂಡ ಗ್ರೀಕಲ್ಲ; ಸುಲಭದಲಿ ತಿಳಿಯುವುದು. 
ಮನೆಯಲ್ಲಿ ಒಳ್ಳೆ ಪುಳಿಯೋಗರೆಯನಾಗಾಗ 
ಅಡಿಸಿ ಗೆಳೆಯರ ಕರೆದು ಹೊಟ್ಟಿಯನು ತುಂಬುವುದು 
ಇವರ ಇನ್ನೊಂದು ಇಂತಪ್ಪುದೆ ವಿಶೇಷಗುಣ. 
ಉಳಿದೆಲ್ಲ ಗುಣಕೆ ಎ೦ತಂತೆ ಗೆಳೆಯರು ಇವರ _ 
ಇದಕಾಗಿಯೂ ಬಹಳ ಮೆಚ್ಚಿಹರು. 

ಕಸ್ತೂರಿ 
ಮಲೆಯಾಳದಲಿ ಹುಟ್ಟಿ ಬೆಳೆದು ಹರೆಯದ ದಿನಕೆ 
ಮೈಸೂರ ಸೇರಿ ಆಮೇಲೆ ಕನ್ನಡನುಡಿಯ 


ನವರಾತ್ರಿ ೩೭ 


ಕಲಿತು ಅದರಲಿ ಒಳ್ಳೆ ಕೃತಿಯ ರಚಿಸಿದ ವೀರ 
ಮಗುವಾಗಿ ಮಲೆಯಾಳದಲಿ ಬೆಳೆದ ದಿನದಲೂ 
ಕನ್ನಡದ ಜನದ ಮಧ್ಯದಿ ಬೆಳೆದರೋ ಏನೊ 
ಎಂಬಂತೆ ಕನ್ನಡವನಾಡುವರು ಬರೆಯುವರು. 
“ ಬಾಳನೆಲ, ಬಾಳಿಸುವ ನೆಲ; ಇದರ ನುಡಿ ನನ್ನ 
ತಾಯ್‌ನುಡಿಯೆ ಸರಿ. ಅಲ್ಲನೆಂಬರೇ, ಚಿಕ್ಕಮ್ಮ ; 
ಕಲಿವೆನೆನೆ ಬರುವುದು, ಬರೆನೆನೆನೆ ಒಲಿಯುವುದು 
ದುಡಿನೆನೆಂದಿನೆ ಅನುಗ್ರಹಿಸುವುದು. * ಇಂತೆಂದು 
ನಮ್ಮ ಈ ಪುಣ್ಯಾತ್ಮ ಕನ್ನಡವ ಕಲಿತರು. 
ಕಲಿತ ಕನ್ನಡವೆಂದು ಕಾಣದೊಂದಂದದಲಿ 
ಕನ್ನಡವ ಬರೆದರು. ಮನದ ಥಿಶ್ಚಯ ಒಂದೆ 
ಅಲ್ಲ ಬಿಡಿ ಇದೆರೊಳಿವರಿಗೆ ಜಯವತಂ೦ದುದು. 
ಸೋದರದ ನುಡಿಯೊಂದು ಜಾಯಮಾನವರಿವ 
ಸೂಕ್ಷ್ಮ, ಜೊತೆಯಲಿ ಯಾವುದೇ ಒಂದು ಸಂಗತಿಯ 
ಹದವರಿತು ರುಚಿಮೂಡುವಂತು ಒರೆಯುವ ಶಕ್ತ, 
ಇವು ಇವರ ಹುಟ್ಟುಗುಣ ಮೇಲೆ ಲೋಕದ ಬಾಳ 
ನೋಡಿ ನಗಬಲ್ಲ ಮನ, ಮನದಿ ಮೂಡಿದ ನಗೆಯ 
ಹದಕೆಡದ ಒಂದು ಚಂದದಿ ನುಡಿವ ಸರಸೋಕ್ತಿ. 
ಇದು ನಮ್ಮ ಕಸ್ತೂರಿ. 

ಇನ್ನೀಗ ದೀಕ್ಷಿತರು. 
ದೀಕ್ಷಿತರು ಎನಲು ಇದು ಇವರ ಮನೆ ಹೆಸರೆಂದು 
ತಿಳಿಯಬಾರದು. ಗೆಳೆಯರಲಿ ಏನೆ ಮಾತಿನಲಿ 
ಚರ್ಚೆ ಬೆಳೆಯಲು ಎಷ್ಟು ಹೊತ್ತಾದರೂ ಎಷ್ಟು 
ಜನ ಏನು ಹೇಳಿದರು ಸರಿಯೆ ಸೋಲದೆ ಈತ 
ಕೊನೆಯ ಮಾತನು ಶಾನೆ ಆಡುವರು. ಇದರಿಂದ 
ಮಾತಿನಲಿ ಸೋಲುವವನಲ್ಲೆಂದು.ಈ ಗೆಳೆಯ 
ದೀಕ್ಷೆ ತಳೆದಿಹರೆಂದು ಕೆಳೆ ಇನಿಸು ಕೊಂಕೆನಲಿ 


ತಿಲ 


ನವರಾತ್ರಿ 


ಅದಕು ಮಿಗಿಲಾಗಿ ಮೆಚಿ ಚ್ಛೈನಲಿ ಎಳೆತನದಲೇ 
ಬಿರುದಕೊಟ್ಟಿತು ಒಳ್ಳೆ ಧೀಮಂತ. ಅಂತೆಯೇ 
ಧೀರರೂ ಅಹುದು. ನಲಿ ಎಂದೂ ಮುಂದು. 
ಸಾಹಿತಿಯ ಮನ, ಬುದ್ಧಿ, ಉಳಿದೆಲ್ಲ ಗುಣ ಉಂಟು. 
ಬರೆಯಲೂ ಬಲ್ಲಾತ; ಚಿತ ಅಲ್ಪ ಸ್ವಲ್ಪ 
ಚೆನ್ನವೂ ಅಹುದು. ಆದರೆ ಮಾತ ಚಟ ಹೆಚ್ಚು; 
ವಾದದಲಿ ಪ್ರೀತಿ. ನೆಸಸಿಕ್ಟಿದರೆ ಸರಿ, ಒಡನೆ 
ಸರಸನನು ಸರಸರನೆ ನುಡಿದು ಚಸಲವ ಕಳೆದು 
ಸುಮ್ಮನಾಗುವರು. ಇಂತಿವರ ಸಾಹಿತಿ ಶಕ್ತಿ 
ನಾಲಗೆಯ ಕೃತಿಯಾಗಿ ಬರಹವಾಗದೆ ಇಹುದು. 
ಇವರ ಮಾತಿನ ಚಮತ್ನಾರವನುದಾಹರಿಸಿ 

ಎರಡು ಸಂಗತಿಯ ಹೇಳುವೆನು. ಆಂಗ್ಲರ ಮೆಚ್ಚಿ 
ಅವರಿಗೆ ಸಮಾನ ಇಲ್ಲೆ೦ದು ನಮ್ಮಲಿ ಒಬ್ಬ 
ಹಿರಿಯವರು ವಾದಿಸುವ ವೇಳೆ ದೀಕ್ಷಿತರು, “ ಸರಿ, 
ಆದರೂ ಆಂಗ್ಲರೇ ವೆಚ್ಚ ಹಿರಿದೆಂದಿರುವ 
ಒಂದೆರಡು ವಿವರವಾದರು ನನ್ಮು ಚರಿತೆಯಲಿ 


ಇರುವುವಲ್ಲವೆ», ಎಂದು ಕೇಳಿದರು. ಹಿರಿಯವರು, 
“ ಆದು ಒಂದೆ ದೌರ್ಬಲ್ಯ ಆಂಗ್ಲರಲಿ. ಇರುವಗುಣ 


ಬಹು ಅಲ್ಪವಾದರೂ ಅದನೆತ್ತಿ ಹೊಗಳುವರು. 
ಎದುರಾಳಿ ನಿಜದಲೇ ತನ್ನಗುಣ ಹಿರಿದೆಂದು 

ತಪ್ಪಾಗಿ ತಿಳಿಯವನು?, ಎಂದು ನುಡಿದರು. 'ಅದಕೆ 
ದೀಕ್ಷಿತರು, “ ಆಂಗ್ಲಜನ ಅಡ್ಡ ಹಾದಿಗೆ ಇಂತು 
ಎಳೆದರೂ ತಮ್ಮಂತೆ, ನಾವು ದಡ್ಡರೆ ಹೌದು, 
ಎಂಬುದನು ಮರೆಯದಿಹ ಬುದಿ ಮಾನ್‌ ಇಲ್ಲೂಬ್ಬ 
ಅಲ್ಲೊಬ್ಬ ಬ್ಬ ಇರುವುದೆ € ಈ ಜನಾಂಗದ ಪುಣ್ಯ, 
ಸಂತ ಜೀ ಮುಗಿಸಿದರು. ಬೇಕೆ ಒಂದು ಸಲ 
ಗೆಳೆಯ ಇವರನು “ಸಾಕೊ ಕತ್ತೆ? ಎ೦ದನು. ಇವರು. 


ಬ್ಬ 


ನವರಾತ್ರಿ ೩೯ 


“ಹೇಳಿಕೊ: ನಾ ನಿನ್ನ ಕತ್ತೆ ಎಂಬುದಪಾಯ,” 
ಎಂದು ಹೇಳಿದರು. “ಆಹಾ ಇಷ್ಟು ತಿಳಿಯಿತೇ 
ನನಗೆ? ಎಂದನು ಗೆಳೆಯ, .“ ಅಯ್ಯೊ ನನಗಿದು ತಿಳಿದು 
ಬಹಳ ದಿನವಾಯಿತು. ನಾ ನಿನ್ನ ಕಕ್ತೆಯೆನೆ 
ಕತ್ತೆ ನನ್ನನು ಒದ್ದು ಕೆಡಹುವುದು.” | 
ಪಟ್ಟಾಭಿ 

ನಮ್ಮ ಹೊಸ ಕವಿ ಪರಂಪರೆಯಲ್ಲಿ ಹೆಸರಾಂತ 
ಬಹುಪುಣ್ಯಶಾಲಿ ಕವಿ. ಸಂಕೋಚ ಮೈ ತಾಳಿ 
ಎದುರು ನಿಂತಿಕೊ ಎಂಬ ರೀತಿಯಲಿ ನಡೆಯುವರು, 
ನುಡಿಯುವರು.. ಮನಸು ನವಿರಲಿ ನವಿರು. ಬಾಳಿನಲಿ 
ತಮ್ಮೆದ. ರು ನಡೆಯುತಿಹುದೇನು ಅದನೆಲ್ಲವನು 
ತೀವ್ರದೃಷ್ಟಿಯಲಿ ನೋಡುವರು; ನೋಡುತಲಿಹುದ 
ತೋರಿಸರು. ಶತ ಕಂಡುದ ನವಿರ ಮನಸಿನಲಿ 
ಮೆಲುಕು ಹಾಕುವರು ; ಭಾವಿಸುತ ಅನ. ಭನಿಸುವರು; 
ಊಹೆಯಿಂದದಕೆ ಸ್‌ ಕಟ್ಟಿ ಚೆ ಚೆಲುವಾದ 
ನುಡಿಯೊಳಾ ಅನುಭವಕೆ ಆಕೃತಿಯ ನೀಡುವರು. 
ಉಸಿರ ಸಾರಣೆಯ ರಂಧ್ರ ದಿ ಬಸಿದು ತಿಳಿಯಾದ 
ತಮ್ಮ ಅನುಭವ ಮಾತ್ರವನು ನುಡಿವ ಇವರ ಕೃತಿ 
ಎಲ್ಲ ಹೊತ್ತಲು ಒ೦ದುಗೀತದಂತೆಸೆಯುವುದು. 
ಜಗದ ಚೆಲುವನು ಕಂಡು ಸಂತಸ, ಜೀವನದ 

ಕನ್ನ ಗಳ ಕಂಡು ಸಂಕಟಿ, ಎಲ್ಲ ಜೀವವನು 
ಚ ಕನಿಕರ ಮರುಕ್ಕ ದೈವವನು ಕುರಿತರಿವು, 
ಬಾಳ ತಲೆಕೆಳಗುಗಳ ನೋಡಿ ನಗೆ, ಎಲ್ಲವೂ 
ಇವರದೇ ಆದೊಂದು ನವಿರಾದ ರೀತಿಯಲಿ 
ಕಾವ್ಯವಾಗಿಹವು. ಭಾವನೆ ಊಹೆ ಎಂತಂತೆ 
ಇವರ ನುಡಿಯೂ ನವಿರು. ತುಂಬ ನೊಂದಿಹೆ ಜೀವ, 
ತುಂಬ ಮೆದುವಾಗಿಹುದು. ಆದರೂ ದೈವವನು 


೪೦ 


ನನರಾತ್ರಿ 


ನಂಬಿರುವ ಚಿತ್ತ ತನ್ನಾಳದಲಿ ಹರ್ಷವನೆ 
ಕಾಪಾಡಿಕೊಂಡಿಹುದು. ಸಹಜದಲಿ ಕವಿಯಾದ. 
ಮನುಜ ತನ್ನನುಭವವ ನಿಷ್ಕೆಯಲುಪಾಸಿಸಲು 
ಒ೦ದು ದರ್ಶನ ಸಿದ್ಧಿಸುವುದೆ೦ಬುದಕೆ ನಮ್ಮ 
ಪಟ್ಟಾಭಿ ಸಾಕ್ಷಿ. 

ಗೌರಮ್ಮ ಕನ್ನಡ ನಾಡ 
ಕತೆಗಾತಿಯರಲಿ ಹೆಸರಾದವರು. ಹುಟ್ಟಿದುದು 
ಬೆಳೆದುದೆಲ್ಲವು ಕೊಡಗಿನಲಿ. ಚೆಲುವ ಬೀಡಾದ 
ತನ್ನ ಆ ನಾಡ ಚೆಲುವನು ತನ್ನ ರೂಪಿನಲಿ 
ನಡತೆಯಲಿ ಮಾತಿನಲಿ ಇನ್ನೆಲ್ಲ ರೀತಿಯಲಿ 
ಪ್ರತಿಬಿಂಬಿಸಿದರು ಗೌರಮ್ಮ. ಎತ್ತರ ಎಂದೆ 
ಕಾಂಬ ಆಕಾರ; ಆ ಆಕಾರದಂದವೇ 
ಎತ್ತರದ ಮನಸು, ಜೇತನ; ಹೆಣ್ಣ ನಯದೊಡನೆ 
ನಯದ ಮೇರೆಯ ಮಾರದೊಂದು ರೀತಿಯ ಧ್ಳೈರ್ಯ. 
ಇದು ಸೋದರಿಯ ಹೆಚ್ಚಿನದು ಒಂದು ಲಕ್ಷಣ; 
ಅಂತೆ ಮೆಚ್ಚಿನ ಒ೦ದು ಲಕ್ಷಣ. ಹರೆಯದಲಿ 
ಹೆಜ್ಜೆ ಇಡುತಿದ್ದಂತೆಯೇ ಹೆಣ್ಣ ದೃಷ್ಟಿಯಲಿ 
ಲೋಕ ಏನೆಂದು ಕಾಣುವುದೆಂದು ಬಣ್ಣಿಸುವ 
ಸಣ್ಣಕತೆಗಳನು ಬರೆದರು. ಹರೆಯದಲಿ ಬರೆದ 
ಕತೆಗಳಲಿ ಕಂಡ ಅನುಭಾವ ಅನುಭವ ಇವರ 
ಚೀತನದ ಸಂಸ್ವಾರ ಎಷ್ಟು ಉನ್ನತ ಎಂದು 
ತೋರುವಂತಿಹವು. ಸಾಹಿತ್ಯದಲಿ ದುಡಿವಾಕೆ 
ಮನೆಯೊಂದರಲಿ ಅಂತೆ ದುಡಿದು ಪತಿ ಸುತ ಜನವ: 
ಸಾಕಿ ಸೇವೆಯ ಸಲ್ಲಿಸಿದರು. ಲೇಖಕವೃಂದ 
ನೆರೆಯಬೇಕಾಗಿಹುದು, ದತ್ತೋಜಿ ಬರಲಿಹರು, 
ಎಂದು ರಾಮಣ್ಣ ತಿಳಿಸಲು ಒಡನೆ, ಮೈಸೂರು 
ನನು ದೂರವೆ, ಎಂದು ಪತಿದೈವ ಮಗು ಅಣ್ಣ 


ನವರಾತ್ರಿ 


ಅತ್ತಿಗೆಯ ಜೊತೆಗೆ ಬಂದವರು ನಂಟರಲಿಳಿದು 
ಉತ್ಸವವನೋಡಿ ಗೋಷ್ಠಿಯ ಕಾರ್ಯದಲಿ ಸೇರಿ 
ಕನ್ನಡಿತಿಯೆಂಬ ಕುಲ ಎಂಥ ಗೌರವದ ಕುಲ 
ಎಂಬುದನು ಸೋದರಿಕೆ ಅರಿವತೆರ ನಡೆದರು. 


ಶರ್ಮ ವಯಸಿನಲಿ ವೆಂಕಪ್ಪ ನವರಿಗೆ ತುಸವೆ 
ಕರಿಯ. ಇವನನು ವರ್ಣಿಸುವ ಮಾತು ಮೊದಲಲೇ 
ಬರಬೇಕು. ಉತ್ಸವದ ನಿನರವನು ಥಿಶ್ಚಯಿಸಿ 
ಎಲ್ಲ ಗೆಳೆಯರಿಗೆ ತಿಳಿಸಿದ ದಿವಸವೇ ಇವನು, 
ಎಂಥೆಂಥ ದೊಡ್ಡವರ ಜೊತೆಗೆ ನನ್ನನು ಹಾಕಿ 
ಬಣ್ಣಿಸುವೆನೆನೆ ನಾನು ಕತೆ ಹೇಳುವನೆ ಅಲ್ಲ, 
ಬಣ್ಣಿಸದೆ ಬಿಡಬೇಕು, ಬಿಡಲಾಗದೋ ನಿನ್ನ 
ಬುದ್ಧಿವಂತರು ದೊಡ್ಡವರ ಮಾತುಗಳ ಮುಗಿಸಿ 
ನಾಲ್ಪುಮಾತನು ಮಾತ್ರ ಹೇಳು, ಇದು ಸಮ್ಮತನೆ, 
ಎಂದು ಕೇಳಿದನು. ಸಮ್ಮತ ಅಲ್ಲ, ಗೆಳೆಯರಲಿ 
ಇಂಥ ಸಂಕೋಚ ಒಳಿತಲ್ಲ, ಎಂಬುದ ಹೇಳಿ 
ಫಲನೇನು? ಇವನ ಸಂಕೋಚ ಇದ್ದೇ ಇಹುದು. 
ಆಗಲಿ, ಒಳಿತು, ಎಂಜೆನು. ಓದಿನಲಿ ಎನಸೊ 
ಹಿಂದಾಗಿ ಶರ್ಮ ಕಿರಿದೊಂದು ಅಧಿಕಾರದಲಿ 
ನಿಂತುಕೊಂಡನು. ತನ್ನ ಅಧಿಕಾರ ಕೆರಿದೆಂದು 
ಗೆಳೆಯಕೆಣಿಸಿಹರೆಂದು ತಾನೆ ಮನದಲಿ ಗುಣಿಸಿ 
ಇಂತಕಾರಣ ತನ್ನ ತಾನೆ ನೋಯಿಸಿಕೊಂಡು 
ನಮ್ಮನೂ ನೋಯಿಸುವನು. . ಮಾತು ಬೆಳೆಯದೆ 
ನಿಂತಿತೇ ಒಳಿತು: ಬೆಳೆಯಿತೊ ತನಗೆ ಉತ್ಸವದ 
ಗೊಡನೆಯೇ ಬೇಡ ಎಂದರು ಎಂದ. ಇದು ಇವನ 
ಒಂದು ಗುಣ. ಉಳಿದಂತೆ ಬುದ್ಧಿಯಲ್ಲಿ, ಜೀವನದ 
ತಿಳಿನಿನಲಿ, ಇವನ ಮಾರಿಸಬಲ್ಲವರು ಎಲ್ಲಿ? 


೪ 


೪೨ 


ನವರಾತ್ರಿ 


ನಾಯಿನರಿ ಕೋಳಿ ಕತ್ತೆಯ ಬಾಳುವೆಯ ಕೂಡ 
ಕನಿಕರಿಸಿ ನೋಡುವುದು ಇವನ ಹಿರಿದೊಂದುಗುಣ. 


ಮೇಲಾಗಿ ಶರ್ಮ ಮಾತಿನ ಮಧ್ಯದಲಿ ತನ್ನ 


ಸ್ಪ೦ತರೀತಿಯ ಒಂದು ಹಾಸ್ಯವನು ತರುವನು. 
ಗೆಳೆಯ ರೊಬ್ಬರು ಒಮ್ಮೆ ತಮಗೆ ಅದು ಏತರದೊ 
ಆಯಿತು ಎಂದು ಹೇಳಿದರು. ಆಗಿದ್ದ ಅದು 
ಅಂಥದೇನೂ ಅಲ್ಲ. ಶರ್ಮ, “ ಈ ಬೆಳಗಾಗ 
ನನ್ನ ಹಸ್ತವ ನೋಡಿಕೊಂಡೆ; ಕೊನೆ ಹರುಕಾಗಿ 
ಐದು ಬೆರಳಾಗಿದೆ, ” ಎಂದು ಬಹುಗಂಭೀರ 
ವಾಣಿಯಲಿ ಹೇಳಿದನು. ಎಲ್ಲರೂ ನಕ್ಕೆ ವು. 
ಇವನ ಕುರಿತಿನ್ನೈ ರಡು ಮಾತ ಹೇಳುನೆನೆನಲು 
ಸುಲಭ; ಅದರೆ ಇವನ ಮಕ್ತೆ ನಾ ಕಂಡಂದು 
ಇವನು ಎ೦ಪರಲಾಡಿಸುವುದ - ಇದು ಇವನದೇ 
ಪದ-ಅನುಭವಿಸುವುದನು ನಾನು ಸದ್ಯಕೆ ಒಲ್ಲೆ. 


ನಾಗರಾಜನದೂ ಸ್ವಭಾವ ಇದೆ. “ನೀ ನನ್ನ 
ಬಣ್ಣಿ ಸುವುದೇಶರದು? ಯಾರಿಗೆ ಸ ಸ್ವಯಂವರ? 
ತ್ಸ ನಾನು ಸಾಹಿತಿ ಅಲ್ಲ,? ಇತ್ಯಾದಿ 
ಇತ್ಯಾದಿ ಇವನ ಅಡ್ಡಿಯ ಮಾತೆ ಮಾತು. “ಎ 
ಕತೆ ಹೇಳುವವರು ಯಾಕೆಂದು ತಿಳಿಸುವುದಷ್ಟೆ 
ನನಗೊಪ್ಪಿಸಿದ ಕೆಲಸ, ಅದ ನಾನು ಮಾಡುವೆನು, 
ನಿನಗಿದರ ಗೊಡವೆಯೇ ತಕ್ಕೆ* ಎಂದು ಹಠಮಾಡಿ 
ಈ ಎರಡು ನುಡಿಯ ಬರೆದಿಹೆನು. ಗಾಂಧೀಜಿಯನು 
ಸತ್ಯಾಗ್ರಹದ ಮೊದಲ ದಿನಗಳಿಂದಲೆ ನಮ್ಮ 
ಈ ಗೆಳೆಯ ತನ್ನ ನಾಯಕರೆಂದು ವರಿಸಿದನು. 
ಅವರು ನಿಯಮಿಸಿದ ಕಾರ್ಯಕ್ರಮಗಳನು ಒಂದೆ 
ಸಮನಾಗಿ ತನ್ನಿಂದ ಆದಂತೆ ನಡಸಿಹನು. 


ನವರಾತ್ರಿ ” 


ತಂದಿ ತಾತದಿರಜೆಂಬುದು ಆಸ್ಲಿ ಇನಿತುಂಟು. 
ಅದರಿಂದ ಬ೦ದನಿತರಿಂದ ಬಾಳನು ನಡಸಿ 

ತೃಪ್ತ ನಾಗಿಹನು. ಆ ಮೊದಲಿಂದಲೂ ಚರಕ 
ಊರಿನಲಿ ಕೈನುಗ್ಗದಲಿ ತನ್ನ ನೂಲಿಂದ 

ತನ್ನ ವಸ್ರ್ರವನೆ ನೇಯಿಸಿ ಅದನೆ ಉಡುವುದು, 
ಶನ್ನ ಊರಿನ ಸುತ್ತ ಖಾದಿಯನು ನೇಯಿಸಿ 
ವಸ್ರ್ರಾಲಯಕೆ ಕಳುಹಿಕೊಡುವುದು, ಇದು ಇವನ 
ಕಾರ್ಯನಿನ್ಯಾ ಸ. ಬಿಳಗಾನಿನಲಿ ರಾಷ್ಟ್ರ ಸಭೆ 
ನೆರೆದಾಗ ಮೊದಲು ಅದಸೇರಿ ಅಲ್ಲಿಂದೀಜೆ 
ಬಿಡದೆ ಒಂದೊಂದು ಅಧಿವೇಶನಕು ಹೋಗಿಹನು. 
ಒನ್ಮೊಮ್ಮೆಯೂ ಊಳಿಗದ ಕೆಲಸ ಮಾಡಿಹನು; 
ಹೆಮ್ಮೆಯಿಲ್ಲದೆ ನಮ್ಮ ಗಾಂಧೀಜಿ ಆಗಿಹನು. 


ಇನ್ನು ಬೇರೆಯ ನಮ್ಮ ಹಿರಿಯರನು ಗೆಳೆಯರನು 
ಬಣ್ಣಿಸಲು ನನಗೆ ಮನ ಉಂಟು. ಸಭೆ ನೆರೆದ ದಿನ 
ಒಂದುದಿನ ಕೂಡ ತಸ್ಸದೆ ಬಂದು, ಕೊನೆತನಕ 
ನಗುನಗುತ ಕುಳಿತು ಕತೆ ಟೀಕೆ ಎಲ್ಲವ ಕೇಳಿ, 
ತಾವು ಎಂಥಡೆ ನಾಲ್ಕು ಮಾತ ಅಪ್ಪಣೆ ಕೊಡಿಸಿ 
ಎಂದು ನಾವೆಲ್ಲ ಬೇಡಲು, "ನನಗೆ git of the 
8೩h ಇಲ್ಲವಪ್ಪ, ಇತರರು ಹೇಳಿದರೆ ಕೇಳಿ 
ಸಂತೋಷ ಸಡುವುದಷ್ಟೇ ನನ್ನ ಯೋಗ್ಯತೆ? 
ಎಂದ ಅಂಬಳೆ ಹಿರಿಯವರು ; ಎಷ್ಟು ಕತೆ ಬೇಕು 
ಎಂಥ ಕತೆ ಬೇಕು ಎಂದರೆ ಅಷ್ಟು ಕತೆ ಅಂಥ 
ಕತೆಗಳನು ಹೇಳಿ ಜನ ನಗುವಂತೆ ಅಳುವಂತೆ 
ಆಡಿಸಲು ಬಲ್ಲವರು, ಈ ಸಲ ಅದಾವುದೋ 
ಕಾರ್ಯದಲಿ ತೊಡಕಿದ್ದು ಒಂದೆರಡು ದಿನ ಮಾತ್ರ 
ಸ್ವಲ್ಪವೇ ಹೊತ್ತು ಸಭುಗ್ಯತಂದು ಕೆಲಸದಲಿ 


೪೩ 


೪೪ 


ನವರಾತ್ರಿ 


ತರುಣರನು ಪ್ರೋತ್ಸಾಹಿಸಿದ ನಮ್ಮ ರಾಯರು; 
ಯ ಜಮಾನರೊಲೆ ಒಂದು ದಿನ ಬಿಡದೆ ಸಭೆಗೈದಿ 
ಹಿರಿಯ ಕೆರಿಯರ ಜೊತೆಗೆ ಸಂಶೋಷದಲಿ ಬೆರೆತ 
ಚಿಕಬುದ್ಧಿ, ದೊಡಬುದ್ದಿ, ಸಾಹೇಬ, ರೇವಪ್ಪ ; 
ರಾಯರಂದವೆ ಒಂದು ಸರಕಾರಿ ಕಾರ್ಯದಲಿ 
ಸಿಲುಕೆ, ಸಭೆಯಲಿ ಭಾಗವಹಿಸಲಾಗದೆ ಒಮ್ಮೆ 
ಒಂದರ್ಥಗಂಟಿ ಇನ್ನೊಮ್ಮೆ ಒಂದರೆಗಳಿಗೆ 

ಬಂದ ಕನ್ನಡದ ಶ್ರದ್ಧಾಳು ಸೇವಕರಾದ 
ವೀಕೇಸಿ; ಕನ್ನಡದ ಕೆಲಸ ಯಾವುದೆ ಇರಲಿ 
ಬೀಳಬಿಡದ೦ದ ಅದ ಹಿಡಿಬೆತ್ತಿರಲು ಒಂದು 
ಕಂಬ ನಾನೆಂಬ ಶಾಸ್ತ್ರಿ ; ತಾಯಿನಾಡು ನುಡಿ 
ಎನೆಸಾಕು, ನವಿಕೇರಿ ನಲವಾಂತು ಜೊತೆಗೂಡಿ 
ದುಡಿಯೆ ಎಂದೂ ಸಿದ್ಧ ಎಂಬಂಥ ಇನ್ನಿತರ 
ಕೆರಿಯ ಹಿರಿಯರು ಹಲವು ಜನ, ತಮ್ಮ ಅನುಕೂಲ 
ಎಂತಂತೆ ಒಂದಲ್ಲ ಒಂದು ದಿನ ಸಭೆಗ್ಗೆದಿ 
ಕೂಟದಲಿ ಸೇರಿದ್ದು ಸಂಕೋಷವನು ನೀಡಿ 
ತಾವಿತ್ತ ಸಂತಸದ ಸೆಲೆಯಿಂದ ತಣಿದವರು ; 
ಉತ್ಸವಕೆ ಕರೆದು ವೆಂಕಪ್ಸ ಪತ್ರವ ಬರೆಯೆ, 

" ಸಭೆಗೆ ಬರುವುದು ಸಾಧ್ಯವಲ್ಲ, ನವರಾತ್ರಿಯಲಿ 
ಆಳುವ ಮಹಾಪ್ರಭುಗಳವರ ದರಬಾರ್‌ಗಳನು 
ಪೋಷಾಕು ಹಾಜರಿಗಳಿಂದಲಂಕರಿಸುವುದು 

ನನ್ನ ಪಾಲಿಗೆ ಬಂದುದಲ್ಲ, ಗೆಳೆಯರು ನೀವು 
ಎಲ್ಲರೂ ಸೇರಿ ಸಂತೋಷ ಪಡುತಿರುವುದನು . 
ಊಹಿಸುತ ಇಲ್ಲಿಯೇ ನಲಿಯುನೆನು, ಉತ್ಸವ 
ನಡೆಯಲಿ, ಚೆನ್ನವಾಗಲಿ,' ಎಂದು ಹಾರಯಿಸಿ 
ಉತ್ತರವಥಿತ್ತ ಗುಂಡಣ್ಣ: ಈ ಎಲ್ಲರನು 
ಬಣ್ಣಿಸದೆ ಬಿಡುನನೇ ನಾನು? ಆದರೆ ಅಂದು 


ನವರಾತ್ರಿ ೪೫ 


ಪಾಡ್ಕಮಿಯ ಉದಯದಲಿ ಉತ್ಸವದ ಕಾರ್ಯವನು 
ಏರ್ಸಡಿಸಿಕೊಂಡ ಹೊತ್ತಲಿ ಗೋಷ್ಠ್ಮಿಯಲಿ ಯಾರು 
ಕತೆ ಹೇಳುಕೇಳುವುದು ಎಂದು ಥಿಶ್ಚಯಮಾಡಿ, 
ಯಾರು ಕಕೆ ಹೇಳುವರು ಅವರ ಕುರಿತೆರಡೆರಡು 
ಮಾತ್ಕು ಕತೆಗಳ ಕುರಿತು ಟೀಕೆ ನುಡಿವರ ವಿಷಯ 
ಎರಡೆರಡು ಮಾತು, ಜೊತೆಯಲಿ ಕತೆ, ಅವಕುರಿತ 
ಟೀಕೆ, ಇನಿತನು ಮಾತ್ರ ಬರೆಯುವುದು ಸರಿ, ಇನ್ನು 
ಉಳಿದನರು ಕೆಲವರನು ಬಿಟ್ಟು ಕೆಲವರ ಹೆಸರ 
ಹೇಳುವುದು ಚೆನ್ನಲ್ಲ, ಎಂದು ನಿರ್ಣಯಿಸಿದರು. 
ಇಂತು ನಿರ್ಣಯಿಸಿದುದು ಸರಿಯೊ ಸರಿಯಲ್ಲವೊ 
ನಾನು ಹೇಳುವನಲ್ಲ. ಕತೆ ಟೀಕೆ ಇನ್ನುಳಿದ 

ಈ ಸಂಗತಿಯನೆಲ್ಲ ಬರೆವ ಕೆಲಸವ ನನಗೆ 
ಹಿರಿಯಣ್ಣ ವೆಂಕಪ್ಪ ಮುಂತಾಗಿ ಹಿರಿಯರು 

ಅಂದಿ ಒಪ್ಪಿಸಿ ಕೊಟ್ಟರು. ಒಪ್ಪಿಕೊಂಡವನು 

ಅವರ ನಿರ್ಣಯವ ಮಾರುವುದು ಸಲ್ಲದು ಎಂದು. 
ಇನಿತರಲಿ ಸಿಲಿಸಿಹೆನು.: 


ಪಾಡ್ಯಮಿಯ ಕತೆಯನು 
ಹಿರಿಯಣ್ಣ ಹೇಳಿ ಈ ನವರಾತ್ರಿಯುತ್ಸವದ 
ಅಂಕುರಾರ್ಹ್ಪಣ ಮಾಡಬೇಕೆಂದು ವೆಂಕಪ್ಪ 
ರಾಮಕೃಷ್ಣಯ್ಯ ಇನ್ನುಳಿದೆಲ್ಲ ಗೆಳೆಯರು 
ಅವರ ಬೇಡಿದರು. ಹಿರಿಯಣ್ಣ ಒಲ್ಲೆ ಎಂದು 
ಕೆಲಸವನು ಬೇರೆ ಮಂದಿಗೆ ಬಿಡಲು ನೋಡಿದರು. 
ಸಂಜೆ ಸಭೆ ನೆರೆದಾಗ ಈ ನುಡಿಗೆ ಡಾಕ್ಟರು, 
“ ಬನ್ನಿ; ಹಿರಿಯಣ್ಣ, ಇಷ್ಟೇನು ಸಂಚಾಯಿತಿ ? 
ನೀವು ಹಿರಿಯರು; ನೀನು ಮೊದಲ ಕತೆಯನು ಹೇಳಿ. 
ನಿಮಗಿಂತ ತುಸ ಕೆರಿಯ ನಾನು ನಾಳೆಯ ಕತೆಯ 


೪೬ 


ನವರಾತ್ರಿ 


ಹೇಳುವೆನು. ಆಮೇಲೆ ರಾಮಣ್ಣ ದಿನ ದಿನ 
ಅನುಕೂಲ ನೋಡಿ ಒಪ್ಪಿದ ಜನರ ನೇಮಿಸಲಿ. 
ಆಗಲೆನ್ನಿರಿ,” ಎಂದು ಒತ್ತಾಯ ಮಾಡಿದರು. 
ಡಾಕ್ಟರಾಡಿದ ಮಾತು ಸರಿ ಎಂದು ಎಲ್ಲರೂ 
ಚಪ್ಪಾಳೆ ಕುಟ್ಟಿ, ಒಪ್ಪಲೆಬೇಕು, ಎಂದೆವು. 

ಇಂತೆಲ್ಲ ಗೆಳೆಯರೂ ಬಯಸಿರಲು ಹಿರಿಯಣ್ಣ, 

“ಎಲ್ಲ ಗೆಳೆಯರು ನೀನು ಆಜ್ಞೆ ಮಾಡುತಲಿರಲು 
ಒಲ್ಲೆನೆನ್ನುವುದು ನನ್ನಲಿ ದೋಷವಾದೀತು, 
ಆಣತಿಯ ನನ್ನಿಂದ ಆದಂತೆ ನಡಸುನೆನು,” 

ಎಂದು ವಿನಯವ ನುಡಿದು ಒಂದರೆಕ್ಷಣ ಬಿಟ್ಟು, 
“ವಿಜಯ ಪಾಡ್ಯಮಿಯ ಹಬ್ಬದಲಿ ಮೈಸೂರಿನಲಿ 

ಮೈ ಸೂರ ರಾಜಮನೆತನದ ಮೊದಲಿಗರಾದ 
ಯದುಕೃಷ್ಣ ಸೋದರರ ಕತೆಯನೊಕೆವುದು ತುಂಬ 
ಉಚೆತನೆಂಡೆನಗೆ ತೋರುತಿದೆ. ನೀವೂ ಅಂತೆ 
ಎಣಿಸುವಿರಿ ಎಂಬ ತಿಳಿವಿನಲಿ ನಾ ಆ ಕತೆಯ 

ನನ್ನ ಮನ ಕಲ್ಪಿಸಿಹೆ ರೀತಿಯಲಿ ಹೇಳುವೆನು? 
ಎಂದು ಕತೆಯನು ಒರೆಯ ಶೊಡಗಿದರು. ಆಕತೆಯ 
" ಯದುನಿಜಯ' ಎಂಬ ಹೆಸರಲಿ ಮುಂದೆ ಬರೆದಿದೆ. 


